



**ప్రజానావ** పాఠక సుసంపన్నములకు విజ్ఞప్తి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

## యువత వల్లే స్టార్టప్ విప్లవం



- ప్రపంచానికే ఆదర్శం మన యువత
- దేశంలో 1.5 లక్షల స్టార్టప్ల ఏర్పాటు
- మూడో అతిపెద్ద వ్యవస్థగా భారత్
- ప్రధాని నరేంద్ర మోదీ ప్రశంసలు

4

## 2015 గ్రూప్-2 ర్యాంకర్లకు ఊరట

- సింగిల్ బెంచ్ ఉత్తర్వులు కొట్టివేత
- ఉత్తర్వులను సస్పెండ్ చేసిన ధర్మాసనం
- తదుపరి విచారణ 6 వారాలకు వాయిదా



2



## రాష్ట్ర అభివృద్ధి ప్రతిబింబించేలా..

తెలంగాణ రైజింగ్-2047 పాలసీ

- ఆర్థికాభివృద్ధిని 3 రీజియన్లుగా విభజించాలి
- భవిష్యత్ కార్యాచరణ సిద్ధం చేయాలి
- గ్లోబల్ సమ్మిట్స్ పై సీఎం రేవంత్ సమీక్ష
- పాలసీ డాక్యుమెంట్ పై భేటీలో చర్చ

మిగతా 2 లో



## ఆన్డ్రూస్ ఖాన్ క్షేమం

- మృతి వార్తలను ఖండించిన పాక్ జైలు అధికారులు

4

## ఎస్సీ, ఎస్టీల మాదిరి దివ్యాంగులకు రక్షణ

- కఠిన చట్టాలు అవసరమన్న సుప్రీం ధర్మాసనం



2



## ఎన్బీడబ్ల్యూ జారీ చేస్తాం

- బతుకమ్మకుంట కేసులో కోర్టుకు హాజరుకాకపోవడంపై ఆగ్రహం
- హైద్రా చీఫ్ కు హైకోర్టు హెచ్చరిక
- డిసెంబర్ 5లోపు కోర్టు ఎదుట హాజరుకు ఆదేశం


2

## కుంభకోణానికి ఆస్కారమే లేదు

- ఇండస్ట్రీయల్ పాలసీ దుష్ప్రచారం
- పాల్యూషన్ ఫ్రీగా చేయడమే లక్ష్యం
- మంత్రి ఉత్తమ్ కుమార్ రెడ్డి వెల్లడి



మిగతా 2 లో



## బంగాళాఖాతంలో మరో తుఫాన్

తుఫాన్ కు దిత్వాహాగా నామకరణం

శ్రీలంక తీరంలో బలపడుతున్న వాయుగుండం ఏపీలో వర్షాలు కురుస్తాయని హెచ్చరిక

4



## మళ్ళీ గెలుస్తాం.. కేసీఆర్ ను సీఎంను చేస్తాం

- అసలు యుద్ధం 2028లో ఉంటుంది
- తెలంగాణ భవన్ లో వర్కౌట్ పైసిడెంట్ కేటీఆర్

3

## అబద్ధాలకు అంబాసిడర్ కేటీఆర్

- అసత్య ప్రచారాలతో ప్రజలు ఏమార్దే రకం
- బీసీ రిజర్వేషన్లపై చేస్తున్న వ్యాఖ్యలు సత్యమేదారం
- కేటీఆర్ వ్యాఖ్యలను గట్టిగా తిప్పికొట్టిన మంత్రి సీతక్క



3

## సిగాచీ ఫార్మా పేలుడు ఘటన చిన్నదా?

పాలీసులపై తెలంగాణ హైకోర్టు ఆగ్రహం

డిసెంబర్ 9కి వాయిదా వేసిన ధర్మాసనం

2



## ధిల్లీలో ఈగిల్ టీమ్ భారీ ఆపరేషన్

డ్రగ్ కార్టెల్లో ఉన్న 50 మంది నైజీరియన్ల అరెస్ట్

ప్రజానావ, హైదరాబాద్: దేశరాజధాని ధిల్లీ తెలంగాణ ఈగిల్ టీమ్ భారీ ఆపరేషన్ చేపట్టి డ్రగ్ కార్టెల్లో కీలక సభ్యులుగా ఉన్న 50 మంది నైజీరియన్లను పట్టుకుంది. వీరంతా వీసా గడువు ముగిసినా మనదేశంలో తిప్పవేసి కూర్చుకున్నారు. మౌదకద్రవ్యాలను అరికట్టేందుకు కృషిచేస్తున్న ఈగిల్ పోలీసులు ఈ భారీ ఆపరేషన్లు పూర్తి చేశారు. ధిల్లీ, గ్రేటర్ నౌయిదా, గ్యాలియర్, విశాఖపట్నం కేంద్రంగా పనిచేస్తున్న డ్రగ్స్ నెట్వర్క్లపై ఏకకాలంలో దాడులు నిర్వహించారు. ధిల్లీలో అక్కడి క్రైమ్ బ్రాంచ్ సమన్వయంతో ఈగిల్ ఫోర్స్ మోగి ఆపరేషన్లు చేపట్టింది. ఈ సంయుక్త బృందంలో ధిల్లీ క్రైమ్ బ్రాంచ్ నుంచి వందమంది అధికారులు, ఈగిల్ ఫోర్స్ నుంచి 124 మంది పాల్గొన్నారు. మెట్రోపాలి, సంత నగర్, ప్రతాప్ ఎన్క్లేవ్, పుడ్లీ పార్క్, చంద్రనగర్ తదితర 20కి పైగా ప్రాంతాల్లో ప్రత్యేక తనిఖీలు చేపట్టారు. గడువు ముగిసిన వీసాలతో నివసిస్తున్న 50 మందికి పైగా నైజీరియన్లను అదుపులోకి తీసుకున్నారు. అరెస్టులను వారంతా ఒక పెద్ద నైజీరియన్ డ్రగ్ కార్టెల్లో కీలక సభ్యులుగా ఉన్నట్లు గుర్తించారు. పలు ప్రాంతాల్లో భారీగా మౌదకద్రవ్యాలు కూడా స్వాధీనం చేసుకున్నారు. గ్రేటర్ నౌయిదా, గ్యాలియర్, విశాఖపట్నంలోనూ ఈగిల్ ఫోర్స్ స్థానిక పోలీసుల సహకారంతో కీలక ఆపరేషన్లు చేపట్టింది. ఆయా ప్రాంతాల్లో డ్రగ్ కింగ్షిలను, సెక్స్ వర్కర్లుగా వ్యవహరిస్తూ డ్రగ్స్ విక్రయించే మహిళలు, మూల్ భాతాదరులను గుర్తించింది. ముందస్తు పక్కా సమాచారంతో ఈగిల్ బృందం అక్కడి పోలీసుల సహకారంతో దీనిని చేపట్టింది. నైజీరియన్లను విచారించి మరన్ని వివరాలు రాబట్టవచ్చని అధికారులు భావిస్తున్నారు.

## సిగాచీ ఘటన చిన్నదా?

54 మంది చనిపోయిన ఘటన చిన్నదేమీ కాదు

పోలీసులపై తెలంగాణ హైకోర్టు ఆగ్రహం

డిసెంబర్ 9కి వాయిదా వేసిన ధర్మాసనం

ప్రజానావ, హైదరాబాద్: సిగాచీ ఫార్మా పరిశ్రమలో 54 మంది కార్మికుల ప్రాణాలను బలిగాన్న పేలుడు ఘటనలో పోలీసు దర్వాస్తు తీరును తెలంగాణ హైకోర్టు తీవ్రంగా తప్పుపట్టింది. ఇంత పెద్ద దుర్ఘటన జరిగి నెలలు గడుస్తున్నా దర్వాస్తు పూర్తి కాకపోవడంపై ప్రధాన న్యాయమూర్తి జస్టిస్ ఆపరేట్ కు మార్గ సింగ్ నేతృత్వంలోని ధర్మాసనం తీవ్ర ఆసక్తిపై వ్యక్తం చేసింది. ఇది సాధారణ ప్రమాదం కాదని, ఇంతటి భారీరంగపై దర్వాస్తు ఇంకా కౌన్సెలగుతోందని చెప్పడం దారుణమని వ్యాఖ్యానించింది. ఈ ఘటనపై దర్వాస్తు ప్రజా ప్రయోజన వ్యాజ్యం (పీల్)పై గురువారం హైకోర్టు విచారణ చేపట్టింది. ఈ సందర్భంగా పోలీసుల వైఖరిపై ధర్మాసనం ప్రశ్నల వర్షం కురిపించింది. “ఇప్పటికీ 237 మంది సాక్షులను విచారించినా పూర్తిగతి ఏదీ? పేలుడుకు బాధ్యులైన వారిని ఇప్పటివరకు ఎందుకు గుర్తించలేదు?” అని నిలదీసింది. ఇంతటి తీవ్రమైన ఘటనకు ప్రత్యేక దర్వాస్తు బృందం (సీల్) ఏర్పాటు చేయకపోగా, కేవలం డీఎస్పీ స్థాయి అధికారితో దర్వాస్తు చేయించడంపై తీవ్ర ఆగ్రహం వ్యక్తం చేసింది. కేసు దర్వాస్తు పూర్తిగతిపై పూర్తిస్థాయి నివేదికను వెంటనే సమర్పించాలని అసిస్టెంట్ సాలిసిటర్ జనరల్ను హైకోర్టు ఆదేశించింది. తదుపరి విచారణకు దర్వాస్తు అధికారి తప్పనిసరిగా హాజరుకావాలని స్పష్టం చేసింది. దర్వాస్తులో పారదర్శకత లేపించరాదని, వేగంగా పూర్తి చేసి బాధితుల కుటుంబాలకు న్యాయం చేయాలని సూచించింది. అనంతరం, తదుపరి విచారణను డిసెంబర్ 9కి వాయిదా వేసింది.

## కేసీఆర్ ఓఎన్డీని విచారించిన సిట్

ఫోన్ ట్యాపింగ్ కేసుపై విచారణ • 2 గంటల పాటు కొనసాగిన విచారణ

ప్రజానావ, హైదరాబాద్: తెలంగాణ రాజకీయాల్లో ప్రకంపనలు సృష్టిస్తున్న ఫోన్ ట్యాపింగ్ కేసు దర్వాస్తు మళ్లీ వేగం పుంజుకుంది. ఈ కేసు విచారణలో భాగంగా ప్రత్యేక దర్వాస్తు బృందం (సీల్) గురువారం మాజీ ముఖ్యమంత్రి కేసీఆర్ వ్యక్తిగత సహాయకుడిగా (ఓఎన్డీ) పనిచేసిన రాజశేఖర్ రెడ్డిని ప్రశ్నించింది. జూబ్లీహిల్స్ పోలీస్ స్టేషన్లో సుమారు రెండు గంటల పాటు జరిగిన ఈ విచారణలో అధికారులు కీలక సమాచారం రాబట్టినట్లు తెలుస్తోంది. హైదరాబాద్ నూతన పోలీస్ కమిషనర్గా సజ్జనార్ బాధ్యతలు స్వీకరించిన తర్వాత ఈ కేసుపై ప్రత్యేకంగా దృష్టి సారించారు. ఉన్నతాధికారులతో సమీక్ష నిర్వహించి, దర్వాస్తును వేగవంతం చేయాలని ఆదేశాలు జారీ చేశారు. ఈ నేపథ్యంలోనే బీఆర్ఎస్ ప్రభుత్వ హయాంలో అత్యంత కీలకంగా వ్యవహరించిన రాజశేఖర్ రెడ్డిని సీల్ విచారణకు పిలవడం ప్రాధాన్యత సంతరించుకుంది. గత బీఆర్ఎస్ ప్రభుత్వంలో ఇంటెలిజెన్స్ విభాగం ద్వారా రాజకీయ ప్రత్యర్థులు, వ్యాపారవేత్తలు, మీడియా ప్రతినిధుల ఫోన్లను అక్రమంగా ట్యాప్ చేశారన్నది ప్రధాన ఆరోపణ. ఈ కేసులో ఇప్పటికే పలువురు పోలీసు అధికారులను సస్పెండ్ చేయగా, కీలక నిందితుడిగా, కేవలం డీఎస్పీ మాజీ అధికారి రాధాకిషన్ రావును అరెస్ట్ చేశారు. ‘బీఆర్ఎస్ సుప్రీం’ ఆదేశాల మేరకే తాము పనిచేశామని రాధాకిషన్ రావు తన రిమాండ్ రిపోర్టులో పేర్కొనడం సంచలనం రేపింది. ఈ క్రమంలోనే కేసీఆర్కు అత్యంత సన్నిహితుడైన రాజశేఖర్ రెడ్డిని విచారించడం ద్వారా మరిన్ని వివరాలు రాబట్టాలని సీల్ భావిస్తోంది. రాజశేఖర్ రెడ్డి ఇచ్చిన సమాచారం ఆధారంగా ఈ కేసులో మరికొందరు కీలక వ్యక్తులను కూడా సీల్ విచారణకు పిలిచే అవకాశం ఉందని తెలుస్తోంది. ఈ దర్వాస్తు ఫలితాలు తెలంగాణ రాజకీయాల్లో ఎలాంటి మార్పులకు దారితీస్తాయోనని సర్వత్రా ఆసక్తి నెలకొంది.

## మరో గ్రామం ఏకగ్రీవం

ఆదిలాబాద్ జిల్లా తేజాపూర్ ఏకగ్రీవానికి అంగీకారం

ప్రజానావ, ఆదిలాబాద్: తెలంగాణ పల్లెల్లో ప్రజాస్వామ్య ఎన్నికల సందడి మొదలైంది. గ్రామ పంచాయతీ ఎన్నికల పక్రియ అధికారికంగా ప్రారంభం కావడంతో రాష్ట్రం మొత్తం ఎన్నికల వాతావరణం లోకి ప్రవేశించింది. దీనితో సర్పంచ్, వార్డు సభ్యుల నామినేషన్ల స్వీకరణ పక్రియ ప్రారంభమయ్యింది. నామినేషన్ రోజు మరో సర్పంచ్ ఏకగ్రీవమయ్యారు. ఆదిలాబాద్ జిల్లా ఇండ్రవల్లి మండలంలోని తేజాపూర్ గ్రామపంచాయతీ సర్పంచ్ స్థానం ఏకగ్రీవమైంది. సర్పంచ్తో పాటు వార్డు సభ్యులను సైతం ఏకగ్రీవంగా ఎన్నుకున్నారు. తేజాపూర్ గ్రామపంచాయతీకి పరిధిలోని సాలెగుడా, డోబ్బిగూడ , తేజాపూర్ గ్రామ పతేల్ల అధ్యక్షులలో సమావేశమై స్వచ్ఛందంగా ఎన్నికలు నిర్వహించకుండా కోవా రాజేశ్వర్లను సర్పంచ్గా మరో 8 మంది వార్డు సభ్యులను ఎన్నుకున్నారు.మరోవైపు.. రాజన్న సిరిసిల్లా జిల్లాలో పంచాయతీ ఎన్నికల నోటిఫికేషన్ విడుదలైన రోజునే తొలి ఏకగ్రీవ ఎన్నిక నమోదు అయింది. రుద్రంగి మండలంలోని రూపులా తండాలో సర్పంచ్ పదవికి జవహర్ లాల్ నాయక్ను గ్రామస్థులు ఏకగ్రీవంగా ఎన్నుకోవడంతో అక్కడ ఆహ్లాదకర వాతావరణం నెలకొంది. ఎన్నికల పక్రియ ప్రారంభమైన వెంటనే ఏకగ్రీవ నిర్ణయానికి గ్రామ పెద్దలు, యువత, మహిళలు కలిసి మద్దతు తెలపడంతో పోటీ అవసరమే లేకుండా పోయింది. జవహర్ లాల్ నాయక్ ఏకగ్రీవంగా ఎంపికైన వెంటనే తండా అంతటా టిపాసులు కాల్చి వేడుకలు జరుపుకున్నారు.

# అభివృద్ధి ప్రతిబింబించేలా డాక్యుమెంట్

మొదటి పేజీ తరువాయి

పాటు వివిధ రంగాల్లో అభివృద్ధి ప్రణాళికలు రూపొందించాలన్నారు. ఫార్మా, లైఫ్ సైన్సెస్, ఏరోస్పేస్, క్యాంటమ్ టెక్నాలజీ, కృత్రిమ మేధస్సు (ఏఐ), స్పేస్, ఎంఎస్ఎంఈలు, టూరిజం, ఎగుమతులు వంటి రంగాలు రానున్న రెండు దశాబ్దాల్లో ఆర్థిక వృద్ధికి కీలక రంగాలని ప్రభుత్వం భావిస్తోందన్నారు. ప్రభుత్వం అందిస్తున్న పారదర్శక పాలన, సులభతర అనుమతులు, గ్లోబల్ కెపాసిటీ సెంటర్లు రాష్ట్రాన్ని పెట్టుబడిదారుల మొదటి గమ్యస్థానంగా నిలబెట్టునున్నాయన్నారు. ఈ బలాల్తో పునాదిగా మరింత పెట్టుబడులను ఆకర్షించే విధంగా విజన్ డాక్యుమెంట్ ఉండాలని సీఎం సూచించారు. మూసీ పునరుజ్జీవం, హైదరాబాద్లో 2,959 చెరువులు, పార్కులు, అటవీ ప్రాంతాలను వాటి పూర్వ స్థితికి తీసుకురావడంతో పాటు.. గ్రామాల్లో స్వచ్ఛమైన తాగునీరు, పరిశుభ్రమైన రోడ్లు, సౌర విద్యుత్ వెలుగులతో విలేజ్



2.0 లక్ష్యంతో పనిచేసేలా ప్రణాళిక చేసినట్లు అధికారులు వివరించారు. రీజిస్టర్ రింగ్ రోడ్లు, హై-స్పీడ్ మొబిలిటీ కారిడార్లు, రీజిస్టర్ రింగ్ రైల్, నాలుగు ఇండస్ట్రియల్

కారిడార్లు, 11 రేడియల్ రోడ్లు, వరంగల్, నిజామాబాద్, ఆదిలాబాద్, పెద్దపల్లి, కొత్తగూడెంలో కొత్త విమానాశ్రయాల ఏర్పాటును డాక్యుమెంట్లో వివరించనున్నట్లు తెలిపారు.

## కుంభకోణానికి ఆస్కారమే లేదు

మొదటి పేజీ తరువాయి

మార్చేందుకు ఇండస్ట్రిలను ఓఆర్ఆర్ బయటకు పంపాలనే డిమాండ్ ఉందని గుర్తుచేశారు. ఈ పాలసీ తమ ప్రభుత్వం కొత్తగా తెచ్చినది కాదని వివరించారు. కేసీఆర్ ప్రభుత్వంలో కూడా ఈ పాలసీపై చర్చ జరిగిందని గుర్తుచేశారు మంత్రి ఉత్తమ్ కుమార్ రెడ్డి. బీఆర్ఎస్ అధికారంలోకి వచ్చేది లేదని... పాలసీ మార్చేది లేదని చెప్పుకొచ్చారు. ఇండస్ట్రియల్ పాలసీ రూపకల్పనలో తాను భాగమై ఉన్నానని వివరించారు. కొత్త ఇండస్ట్రియల్ పాలసీతో తెలంగాణ రాష్ట్రానికి అదనపు ఆదాయం వస్తుందని చెప్పుకొచ్చారు. కాంగ్రెస్ ప్రభుత్వం ఏం చేసినా ప్రతివక్షాల నేతలకు వ్యతిరేకించాలనే ఉద్దేశ్యం తప్పా ఏం లేదని విమర్శించారు. అయితే, నల్గొండ డీసీసీ నియామకంపై స్పందించడానికి నిరాకరించారు. పార్టీ ఇంటర్నల్ విషయాలను బయట మాట్లాడనని తెలిపారు మంత్రి ఉత్తమ్ కుమార్ రెడ్డి. తమ ప్రభుత్వంలో విద్యుత్ శాఖలో ఎలాంటి కుంభకోణం జరగలేదని చెప్పుకొచ్చారు. కేసీఆర్ హయాంలో భద్రాద్రి



కొత్తగూడెం పవర్ ప్రాజెక్టు పెద్ద కుంభకోణం జరిగిందని ఆరోపించారు. గత ప్రభుత్వం ఇండియా బుల్ అనే కంపెనీ దగ్గర ఉపయోగంలో లేని ఎక్స్‌ప్లొజివ్ ఎందుకు కొన్నదని ప్రశ్నించారు. భద్రాద్రి ప్రాజెక్టులో అవుట్ డేటెడ్ టెక్నాలజీ వాడాల్సిన అవసరం ఏముంది?... అని నిలదీశారు. భద్రాద్రి ప్రాజెక్టు అనవసరంగా తెలంగాణ ప్రజలపై రుద్దిన ప్రాజెక్టు అని మంత్రి ఉత్తమ్ కుమార్ రెడ్డి విమర్శలు చేశారు.

2 జూబాబు పత్రాల్లో వైట్ నర్ వినియోగం, డబుల్ బిల్డింగ్ చేసిన పార్ట్ బీ పత్రాలను మూల్యాంకనం చేయడం చెల్లదని సింగిల్ బెండ్ ఉత్తర్వుల్లో పేర్కొంది. ట్యాంపరింగ్ జరిగినట్లు స్పష్టంగా కనిపించినప్పటికీ వాటిని వక్రీయ పెట్టకుండా మూల్యాంకనం చేయడం చెల్లదని స్పష్టం చేసింది. సాంకేతిక కమిటీ సిఫార్సులకు విరుద్ధంగా చేసిన మూల్యాంకనం ఆధారంగా చేపట్టిన నియామకాలు చెల్లవని రద్దు చేస్తూ మరోసారి మూల్యాంకనం చేసి అర్హుల జాబితాను విడుదల చేయాలని జస్టిస్ నగేశ్ బీబీపాక ఉత్తర్వులలో పేర్కొన్నారు. ఈ ప్రక్రియ అంతా 8 వారాల్లో ముగియాలని టీజీపీఎస్సీని ఆదేశించారు. ఈ ఉత్తర్వులను సవాల్ చేస్తూ డిప్యూటీ తహసీల్దార్ కిరణ్ కుమార్ అప్పీలు దాఖలు చేశారు. కాగా ఈ అప్పీలు సీజే ధర్మాసనం విచారణ చేపట్టింది. సింగిల్ బెండ్ ఉత్తర్వులు సరిగ్గా లేవని దీనివల్ల ఉద్యోగాలకు ఎంపికైన అభ్యర్థులు నష్టపోవాల్సి వస్తుందని వాదించారు. డబుల్ బిల్డింగ్, వైట్ నర్ వినియోగం అని ఉత్తర్వుల్లో పేర్కొన్నారని అన్నీ పరిగణలోకి తీసుకొని టీజీపీఎస్ నియామక ఉత్తర్వులు జారీ చేసిందన్నారు. అప్పీలుపై వాదనలు విన్న సీజే ధర్మాసనం సింగిల్ బెండ్ ఉత్తర్వులను సస్పెండ్ చేస్తూ మధ్యంతర ఉత్తర్వులు జారీ

చేసింది. 2015లో గ్రూప్ 2 నోటిఫికేషన్ జారీ చేశారు. 2016లో మరికొన్ని పోస్టులు కలిపి అనుబంధ నోటిఫికేషన్ ఇచ్చారు. వివిధ కేటగిరీల కింద మొత్తం 1,032 పోస్టులకు 2016 నవంబరులో పరీక్షలు నిర్వహించారు. కొంత మంది అభ్యర్థులు వైట్ నర్ ఉపయోగించారని మరికొంత డబుల్ బిల్డింగ్ చేశారని 2017లో పిటిషన్లు దాఖలయ్యాయి. ఈ పిటిషన్లపై విచారణ చేపట్టిన హైకోర్టు సాంకేతిక కమిటీ ఏర్పాటు చేసింది. సాంకేతిక కమిటీ హైకోర్టుకు కొన్ని సూచనలు సమర్పించింది. దాని ప్రకారం ఓఎంఆర్ షీట్ లోని పార్ట్ ఏ లో వ్యక్తిగత వివరాలు, బుక్ లోఫ్ నెంబరుకు సంబంధించి చెరిపివేతలన్నా సమస్య కాదని తెలిపింది.పార్ట్ బీలో 150 ప్రశ్నల విషయంలో వైట్ నర్ వాడినట్లు గుర్తిస్తే ఆ జవాబులను పరిగణలోకి తీసుకోవద్దని సాంకేతిక కమిటీ సూచించింది. దీని ఆధారంగా మూల్యాంకనం చేసి 2019 అక్టోబరులో అర్హుల జాబితా ప్రకటించి నియామకపత్రాలిచ్చారు. ట్యాంపరింగ్ జరిగినా మూల్యాంకనం చేసి అర్హులను ఎంపిక చేశారంటూ మళ్లీ 6 పిటిషన్లు దాఖలయ్యాయి. ఈ పిటిషన్లపై సుదీర్ఘ విచారణ చేపట్టిన జస్టిస్ నగేశ్ బీబీపాక నియామకాలు రద్దు చేస్తూ ఈనెల 17వ తేదీన తీర్పు వెలువరించారు.

# నాన్ బెయిలబుల్ వారెంట్ జారీ చేస్తూ

- బతుకమ్మకుంట కేసులో కోర్టుకు హాజరుకాకపోవడంపై ఆగ్రహం
- హైద్రా చీఫ్ రంగనాథ్ కు హైకోర్టు హెచ్చరిక
- డిసెంబర్ 5లోపు కోర్టు ఎదుట హాజరుకు ఆదేశం

ప్రజానావ, హైదరాబాద్: హైద్రా కమిషనర్ ఏపీ రంగనాథ్ పై తెలంగాణ హైకోర్టు ఆగ్రహం వ్యక్తం చేసింది. బతుకమ్మకుంట వివాదంలో డిసెంబర్ 5లోపు కోర్టు ఎదుట ప్ర త్యక్షంగా హాజరు కావాలని ఏపీ రంగనాథ్ ను ఆదేశించింది. లేకుంటే నాన్ బెయిల్ బుల్ వారెంట్ జారీ చేస్తామని హైకోర్టు హెచ్చరించింది. బతుకమ్మకుంట వ్యవహారంలో హైకోర్టుకు ఏపీ రంగనాథ్ హాజరు కాలేదు. ఈ నేపథ్యం లో ఆయనపై హైకోర్టు ఆగ్రహం వ్యక్తం చేసింది. బతుకమ్మకుంటలోని ప్రైవేట్ స్థలంపై హైకోర్టులో పిటిషన్ దాఖలైంది. ఈ ప్రైవేట్ స్థలంలో ఎటువంటి మార్పులు చేర్పులు చేయవద్దంటూ ఈ ఏడాది జూన్ 12వ తేదీన కోర్టు ఉత్తర్వులు జారీ చేసింది. అయితే ఈ ఉత్తర్వులను హైద్రా కమిషనర్ రంగనాథ్ ఉల్లంఘించారంటూ ఎడ్ల సుధాకర్



రెడ్డి అనే వ్యక్తి హైకోర్టును ఆక్రమించారు. దీనిపై హైకోర్టు విచారణ చేపట్టింది. ఈ ప్రైవేట్ స్థలంలో ఎటువంటి చర్యలు తీసుకోవద్దంటూ ఆయన సూచించింది. అంతేకాకుండా వ్యక్తిగతంగా కోర్టుకు హాజరు కావాలంటూ రంగనాథ్ ను ఆదేశించింది. ఈ పిటిషన్ పై గురువారం విచారణ

జరిగింది. కానీ కోర్టుకు హైద్రా కమిషనర్ హాజరు కాలేదు. ఈ నేపథ్యంలో హైకోర్టు ఈ ఉత్తర్వులు జారీ చేసింది. ఇదిలావుంటే ఇప్పటికే ఇక్కడ సుందరీకరణ వసూలు సాగాయి. పూర్వవైభవం తీసుకుని వచ్చారు. ఇటీవల సీఎం రేవంత్ తదితరులు కలిసి ప్రారంభించారు.

## నల్లచెరువులో ఆక్రమణలను మేం తొలగించలేదు

తొలగింపుపై క్లాంటి ఇచ్చిన హైద్రా

ప్రజానావ, హైదరాబాద్: కూకట్ పల్లి నల్లచెరువు వద్ద బుధవారం తాము ఎలాంటి ఆక్రమణలను తొలగించలేదని హైదరాబాద్ మెట్రోపాలిటన్ డెవలప్ మెంట్ అథారిటీ (హైద్రా) స్పష్టం చేసింది. చెరువు భూమిని కట్టా చేసేందుకు కొందరు ప్రయత్నిస్తున్నారని, పేదల గుడిసెలంటూ తప్పుడు ప్రచారం చేస్తూ గందరగోళం సృష్టిస్తున్నారని ఆరోపించింది. హైద్రా అధికారుల కథనం ప్రకారం... చెరువు పూర్తిస్థాయి నీటిమట్టం (ఎఫ్ టిఎల్) పరిధిలోకి

వచ్చే సర్వే నంబర్ 176లో చెత్త సేకరించేవారు, ప్రాప్స్ వ్యాపారులు తాత్కాలిక షెడ్లు వేసుకున్నారు. చెరువు ప్రాంతాన్ని ఖాళీ చేయాలని వారిని కోరగా, రెండు మూడు రోజుల క్రితమే వారు స్వచ్ఛందంగా తమ షెడ్లను తొలగించుకుని వెళ్లిపోయారు. అయితే, ఈ స్థలాన్ని ఆక్రమించుకోవాలని చూస్తున్న కొందరు కట్టాదారులు.. సర్వే నంబర్ 180 పేరుతో ఇప్పుడు కొత్త వివాదాన్ని తెరపైకి తెచ్చారు. గతంలో ఇక్కడ ఉన్నవారి నుంచి అద్దెలు వసూలు చేసిన వారే, ఇప్పుడు వారిని అద్దం పెట్టుకుని భూమిని కొట్టేయాలని చూస్తున్నారని హైద్రా

ఆరోపించింది. ఈ వ్యవహారంపై కొందరు హైకోర్టును కూడా ఆశ్రయించి, సర్వే నంబర్ 180 కింద తమకు నష్టపరిహారం కావాలని కోరారు. అయితే, తాము ఖాళీ చేయిస్తున్నది సర్వే నంబర్ 176 అని, చెరువులో చెత్త చేయడం వల్ల దీని కలుషితమవుతోందని హైద్రా కోర్టుకు వివరించింది. దీనిపై స్పందించిన న్యాయస్థానం.. సర్వే నంబర్ ను సరిచూసి, నోటీసులు ఇచ్చి ఖాళీ చేయించాలని సూచించినట్లు అధికారులు తెలిపారు. అనలైన నివాసితులు వెళ్లిపోయిన తర్వాత, కట్టాదారులు చేస్తున్న చివరి ప్రయత్నమే ఈ గందరగోళమని హైద్రా స్పష్టం చేసింది.

# రాజకీయాల్లో గెలుపోటములు సహజం

- మళ్ళీ గెలుస్తాం.. కేసీఆర్ ను సీఎంను చేస్తాం
- అసలు యుద్ధం 2028లో ఉంటుంది
- తెలంగాణ భవన్ లో కేటీఆర్

**ప్రజానావ, హైదరాబాద్:** రాజకీయాల్లో గెలుపోటములు సహజమని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. మళ్ళీ గెలుస్తాం.. అధికారంలోకి వస్తామని కేటీఆర్ ధీమా వ్యక్తం చేశారు. ఉమ్మడి ఏపిల్ కలెక్టర్లలో ఎన్టీఆర్ కూడా ఓడిపోయారని ఆయన గుర్తుచేశారు. అసలు యుద్ధం 2028లో ఉంటుందని తెలిపారు. కాంగ్రెస్ చేస్తున్న మోసాలను ప్రజల సమక్షంలో బయట పెడుదామని పిలుపునిచ్చారు. కలెక్టర్ల నియోజకవర్గం నుంచి బీఆర్ఎస్ లోకి భారీగా చేరికలు జరిగాయి. తెలంగాణ భవన్ లో జరిగిన కార్యక్రమంలో కేటీఆర్ సమక్షంలో ఈ చేరికలు జరిగాయి. ఈ సందర్భంగా కేటీఆర్ మాట్లాడుతూ.. బానిసత్వం లేని ఒకే ఒక్క పార్టీ గులాబీ పార్టీ అని తెలిపారు. ఉమ్మడి మహబూబ్ నగర్ జిల్లాలో 8 లక్షల ఎకరాలకు కేసీఆర్ పాగునీరు ఇచ్చారని కేటీఆర్ తెలిపారు. లక్షీదేవిపల్లి 660 మీటర్ల ఎత్తు ఉంటుందని పేర్కొన్నారు. కాళేశ్వరం, పాలమూరు - రంగారెడ్డి ప్రాజెక్టులను కేసీఆర్ చేపట్టారని అన్నారు. గొలుసుకట్టు రాజ్యాయర్ధన 90 శాతం పనులు పూర్తి చేశారని తెలిపారు. ఒక వంపును కూడా కేసీఆర్ ప్రారంభించారని చెప్పారు. పాలమూరు ప్రాజెక్టుకు జైపోల్ రెడ్డి పేరు పెట్టడం తప్ప రేవంత్ రెడ్డి చేసిందేమీ లేదని విమర్శించారు. కరెంట్ కష్టాలతో ఎంతమంది



చనిపోయాలో మీకంతా తెలుసని కేటీఆర్ గుర్తుచేశారు. వైఎస్ హయాంలో ఉచిత కరెంట్ ఇచ్చినా.. ఆరు గంటలే ఇచ్చారని అన్నారు. కాంగ్రెస్ హయాంలో దొంగలు కొట్టే సమయంలో కరెంటు ఇచ్చేవారని తెలిపారు. కాంగ్రెస్ హయాంలో కరెంటు రాలేదని రేవంత్ రెడ్డి చెప్పాడని అన్నారు. కేసీఆర్ హయాంలో షుషర్ భగీరథ, సాగునీరు తెచ్చుకున్నామని తెలిపారు. రైతుకు పెట్టుబడి రూ.73 వేల కోట్లు ఇచ్చారని తెలిపారు. మన పార్టీ నాయకుల అనైక్యతతోనే ఓడిపోయామని కేటీఆర్ అన్నారు. మనం చేసిన పనులు సరిగ్గా చెప్పుకోలేదని తెలిపారు. సోషల్ మీడియాలో చెప్పిన అబద్ధాలను ప్రజలు సమూహం పేర్కొన్నారు. కాళేశ్వరం ప్రాజెక్టుకు రూ.93వేల కోట్ల ఖర్చు అయ్యిందని.. కానీ రాహుల్ గాంధీ వచ్చి రూ.లక్ష కోట్లు కుంభకోణం అంటే ప్రజలు సమూహం అన్నారు. ప్రజలు ఆరు గ్యారంటీల గారడీలో పడి మోసపోయారని

తెలిపారు. కలెక్టర్లలో ఆస్పత్రి లేదని ఎమ్మెల్యే నారాయణ రెడ్డి మాట్లాడుతున్నాడని.. 60 ఏండ్లు అధికారంలో ఉన్న కాంగ్రెస్ ఏం చేసిందని ప్రశ్నించారు. పరేండ్లు అధికారంలో ఉన్న కేసీఆర్ బాధ్యుడూ అని నిలదీశారు. 420 హామీలను కాంగ్రెస్ నాయకులు తుంగలో తొక్కారని కేటీఆర్ విమర్శించారు. ఇప్పుడు ఏం చేశావని సీఎం రేవంత్ రెడ్డిని నిలదీస్తే ఫ్రీ బస్సు అంటున్నాడని తెలిపారు. మహిళలకు ఫ్రీ అంటూ పురుషులకు డబుల్ రేట్లు వసూలు చేస్తున్నారని మండిపడ్డారు. రేవంత్ రెడ్డి రైతుబంధు ఎగ్జిక్యూటివ్ కేసీఆర్ గుర్తుకొచ్చింది అని కేటీఆర్ అన్నారు. ఏ ఊళ్లో అయినా పది మంది గుమిగూడితే.. తొందరగా కేసీఆర్ ను తెచ్చుకోవాలని అనుకుంటున్నారని తెలిపారు. వచ్చే అసెంబ్లీ ఎన్నికల్లో కేసీఆర్ గెలుస్తారని ధీమా వ్యక్తం చేశారు. కేసీఆర్ మళ్ళీ ముఖ్యమంత్రి కావడం ఖాయమని వ్యాఖ్యానించారు.

## అబద్ధాలకు అంబాసిడర్ కేటీఆర్

- అసత్య ప్రచారాలతో ప్రజలు ఏమాధ్దే రకం
- బీసీ రిజర్వేషన్ల వ్యాఖ్యలు సత్యదూరం
- కేటీఆర్ వ్యాఖ్యలను తిప్పికొట్టిన సీతక్క

**ప్రజానావ, హైదరాబాద్:** స్థానిక ఎన్నికల్లో కాంగ్రెస్ ప్రభుత్వం బీసీల రిజర్వేషన్లు 17 శాతానికి తగ్గించిందన్న బీఆర్ఎస్ నేత కేటీఆర్ వ్యాఖ్యలను మంత్రి సీతక్క తిప్పికొట్టారు. అబద్ధపు ప్రచారాలతో ప్రజలను ఏమార్చలేరని గట్టిగా జవాబు ఇచ్చారు. గురువారం మీడియాతో మాట్లాడుతూ.. అబద్ధాలకు అంబాసిడర్ గా మారి కేటీఆర్ చేస్తున్న తప్పుడు ప్రచారాన్ని బీసీలు విశ్వసించరని తెలిపారు. కేటీఆర్ ప్రచారం చేస్తున్నట్లుగా బీసీల రిజర్వేషన్లు ఎక్కడా తగ్గలేదని స్పష్టం చేశారు. స్థానిక సంస్థల ఎన్నికల్లో బీసీల రిజర్వేషన్లు తగ్గించి గొంతు కోసిందే బీఆర్ఎస్ అని ఆరోపించారు. 2014లో జరిగిన స్థానిక ఎన్నికల్లో నాటి కాంగ్రెస్ ప్రభుత్వం బీసీలకు 34 శాతం రిజర్వేషన్లు కల్పించిందని.. కానీ 2019 ఎన్నికల్లో బీఆర్ఎస్ ప్రభుత్వం బీసీల రిజర్వేషన్లు 34 శాతం నుంచి 22 శాతానికి తగ్గించిందని గుర్తుచేశారు. బీసీ రిజర్వేషన్లు తగ్గించి తడిబట్టతో బీసీల గొంతు కోసింది బీఆర్ఎస్ అంటూ విరుచుకుపడ్డారు. ఇప్పుడు బీసీల గురించి మాట్లాడే నైతిక హక్కు కేటీఆర్ కు లేదన్నారు. గత స్థానిక ఎన్నికల్లో రాష్ట్రం



యూనిట్ గా సర్పంచుల రిజర్వేషన్లు ఖరారు చేశారని.. కానీ ఆ విధానాన్ని సుప్రీంకోర్టు తప్పు పట్టిందన్నారు. సర్పంచుల రిజర్వేషన్లు ఖరారుకు రాష్ట్రం యూనిట్ గా కాకుండా మండలాన్ని యూనిట్ గా తీసుకోవాలని సుప్రీం కోర్టు తీర్పునిచ్చిందని తెలిపారు. అందుకోసం ప్రత్యేకంగా డెడికేటెడ్ కమిషన్ ను ఏర్పాటు చేయాలని కూడా చెప్పిందని సుప్రీం తీర్పును మంత్రి గుర్తుచేశారు. సుప్రీంకోర్టు తీర్పు మేరకు డెడికేటెడ్ కమిషన్ ఏర్పాటు చేసి, దాని సిఫార్సు మేరకు మండలం యూనిట్ గా సర్పంచుల రిజర్వేషన్లు నిర్ణయం జరిగిందన్నారు. ఆయా మండలాల్లో ఎస్సీ, ఎస్టీ, బీసీల జనాభాను బట్టి సర్పంచుల రిజర్వేషన్లు

ఖరారు అయ్యాయని తెలిపారు. అందుకే కొన్ని మండలాల్లో రిజర్వేషన్లు పెరిగినట్లుగా, మరికొన్ని మండలాల్లో తగ్గినట్లుగా పైకి కనిపిస్తున్నా.. స్టేట్ యూనిట్ గా చూస్తే ఎక్కడా రిజర్వేషన్లు తగ్గలేదని వెల్లడించారు. ఏ మండలంలో కూడా రిజర్వేషన్లు 50శాతానికి మించి ఉండరాదని సుప్రీం కోర్టు ఆదేశించిందన్నారు. రిజర్వేషన్లు ఖరారులో సుప్రీం కోర్టు తీర్పులను అమలు చేశామని వివరించారు. సుప్రీం తీర్పును అవహేళ్యం చేసినట్లుగా కేటీఆర్ వ్యవహరిస్తున్నారని మండిపడ్డారు. కుల గణన చేపట్టి వక్కాగా రిజర్వేషన్లు అమలు చేస్తున్నామని తెలిపారు. కుల గణనలో పాల్గొనని కేసీఆర్ కుటుంబం, బీసీ రిజర్వేషన్లపై నన్నా అనుకుంటున్నారని వ్యాఖ్యలు చేశారు. బీసీలకు జనాభా ప్రాతిపదికన రిజర్వేషన్లు కల్పిస్తామని.. అందుకోసం అవసరమైన అన్ని చర్యలు చేపట్టామని తెలిపారు. అసెంబ్లీలో తీర్మానం చేశామని.. జంతర్ మంతర్ లో స్వయంగా సీఎం నేతృత్వంలో ధర్మా చేపట్టామని మంత్రి అన్నారు. బీసీ రిజర్వేషన్ల పెంపు కేంద్రం చేతుల్లో ఉందన్నారు. కేంద్రంలోని బీజేపీ ప్రభుత్వాన్ని ప్రశ్నించకుండా, కాంగ్రెస్ ను విమర్శిస్తూ బీజేపీ బీజేపీ బీఆర్ఎస్ వ్యవహరిస్తోందని ఆరోపించారు. స్థానిక ఎన్నికల్లో పార్టీ పరంగా బీసీలకు 42శాతం రిజర్వేషన్లు కాంగ్రెస్ అమలు చేస్తోందన్నారు. బీసీలకు 42 శాతం సీట్లు బీఆర్ఎస్ ఇస్తుందా లేదా చెప్పాలని మంత్రి సీతక్క డిమాండ్ చేశారు.

## ప్రశాంతంగా పంచాయితీ ఎన్నికల నిర్వహణ

**పోలీస్ అధికారులకు దిశా నిర్దేశం**

**పోలీస్ అధికారులతో డిజిపి వీడియో కాన్ఫరెన్స్**

**ప్రజానావ, హైదరాబాద్:** రాష్ట్రంలో జరగబోయే పంచాయితీ ఎన్నికలను ప్రశాంతంగా, నిష్పక్షపాతంగా నిర్వహించేందుకు అన్ని స్థాయిల పోలీస్ అధికారులు కృషి చేయాలని డిజిపి బి. శివధర్ రెడ్డి ఆదేశించారు. కృషి నిర్వహణపై రాష్ట్రవ్యాప్తంగా ఉన్న పోలీస్ అధికారులతో గురువారం వీడియో కాన్ఫరెన్స్ నిర్వహించారు. హైదరాబాద్ కమిషనరేట్ మినహా, రాష్ట్ర వ్యాప్తంగా ఉన్న పోలీస్ కమిషనర్లు, జిల్లాల ఎస్పీలు మొదలకొని స్టేషన్ హౌస్ ఆఫీసర్ల స్థాయి వరకు వీడియో కాన్ఫరెన్స్ లో పాల్గొన్నారు. ఈ సందర్భంగా డిజిపి మాట్లాడుతూ పోలీస్ కమిషనర్లు, జిల్లాల ఎస్పీలు గ్రామీణ ప్రాంతాల్లో జరిగే పంచాయితీ ఎన్నికలు నజావుగా, ఎలాంటి అవాంతరాలు లేకుండా జరిగేలా పటిష్ట చర్యలు తీసుకోవాలని స్పష్టం చేశారు. ఎన్నికలను నిస్పృహంగా నిర్వహించేందుకు రాష్ట్ర ఎన్నికల కమిషన్



జారీ చేసిన మార్గదర్శకాలకు అనుగుణంగా నడుచుకోవాలని సూచించారు.

నిబంధనల ప్రకారం ఎన్నికలు నిర్వహించాలని, ఆరోపణలకు ఆస్కారం ఇవ్వకుండా ప్రశాంత వాతావరణంలో ఎన్నికలు జరిగేలా ఏర్పాట్లు చేయాలని ఆదేశం

చారు. వీడియో కాన్ఫరెన్స్ లో శాంతి భద్రతల అదనపు డిజిపీ మహేష్ ఎం భగవత్, మల్లి జోన్ 2 అడిషనల్ డిజిపీ డీపన్ చౌహాన్, మల్లి జోన్ 1 బజీపీ ఎస్. చంద్రశేఖర్ రెడ్డి, ఏబిజి రమణ కుమార్, లీగల్ అడ్వయిజర్ ఇ రాములు, తదితరులు పాల్గొన్నారు.

## కేవలం వారం రోజులే గడువు

- వక్స్ ఆస్తుల నమోదుకు ఏప్రిల్ 5లోగా ఉమ్మడి పోర్టల్ లో ఆస్తులు నమోదు చేయండి
- మౌలానా ముజాద్దిద్ పిలుపు

**న్యూఢిల్లీ:** భారత ప్రభుత్వ ఉమ్మడి పోర్టల్ లో వక్స్ ఆస్తులను నమోదు చేయడానికి గడువు చాలా తక్కువగా ఉందని, కేవలం ఒక వారం మాత్రమే మిగిలి ఉందని ఆల్ ఇండియా ముస్లిం వర్కర్స్ లా బోర్డ్ (ఏఎంపీఎల్బి) జనరల్ సెక్రటరీ మౌలానా మహమ్మద్ ఫజల్ ఉర్ రహీం ముజాద్దిద్ భారతదేశంలోని ముస్లింలందరికీ గురువారం ఒక ప్రకటనలో విజ్ఞప్తి చేశారు. డిసెంబర్ 5, 2025



గడువును పొడిగించడానికి బోర్డు అన్ని స్థాయిల నుండి ప్రయత్నాలు చేస్తున్నప్పటికీ, ఈ గడువులో ఎటువంటి మార్పు లేకపోతే, ఉమ్మడి పోర్టల్ లో వక్స్ ఆస్తుల నమోదు చాలా తక్కువగా ఉందని ఆయన ఆందోళన వ్యక్తం చేశారు. భారతదేశంలోని ముస్లింలందరూ దీనిపై వెంటనే దృష్టి పెట్టడం చాలా అవసరం అని ఆయన పేర్కొన్నారు.

ముస్లింలందరూ తమ ఎండోమెంట్ ఆస్తులను వీలైనంత త్వరగా ఉమీద్ పోర్టల్ లో నమోదు చేసుకోవాలని, ఈ విషయంలో చురుకైన ఆసక్తి చూపాలని, మిగతా అన్ని వనరులను వదులుకుని ఈ గొప్ప కార్యానికి పూర్తి మద్దతు ఇవ్వాలని మౌలానా ముజాద్దిద్ కోరారు. జిల్లా/జిల్లా, పంచాయితీ స్థాయిలో ఈ పని క్రమం తప్పకుండా జరిగేలా ఏర్పాట్లు చేయాలని ఆయన విజ్ఞప్తి చేశారు. అప్పడే మన పూర్వీకులు దానం చేసిన ఆస్తులను మనం రక్షించుకోగలుగుతామని, దీని ప్రాముఖ్యతను గ్రహించకపోతే పెద్ద నష్టం జరుగుతుందని ఆయన హెచ్చరించారు. ఈ పనిని ప్రాధాన్యతా ప్రాతిపదికన పూర్తి చేయాలని, అలాగే సర్వత్రా ముతాబైన్ అల్లాహ్ ఎండోమెంట్ ఆస్తులను కాపాడటానికి, రక్షించడానికి మనకు ధైర్యాన్ని ఇవ్వాలని, ఈ ఆస్తిపై చెడు దృష్టి ఉన్నవారిని అడ్డుకోవాలని ప్రార్థనలు కూడా ఏర్పాటు చేయడం అవసరం అని తెలిపారు.



## 3న జర్నలిస్టుల మహా ధర్నా

**ప్రజానావ, హైదరాబాద్:** జర్నలిస్టుల సమస్యల పరిష్కారంలో రాష్ట్ర ప్రభుత్వం తీవ్రమైన నిర్లక్ష్య వైఖరిని ప్రదర్శిస్తున్నదని టీయూడబ్ల్యూజే (ఐజేయు) రాష్ట్ర అధ్యక్షుడు కె. విరాహత్ అబీ, రాష్ట్ర ప్రధాన కార్యదర్శి కె. రాంనారాయణ గురువారం ప్రకటనలో ఆవేదన వ్యక్తం చేశారు. తెలంగాణ స్టేట్ యూనియన్ ఆఫ్ వర్కింగ్ జర్నలిస్ట్స్ (టీయూడబ్ల్యూజే) ప్రతినిధి బృందాలు గత రెండేళ్ల కాలంలో సమాచార, పౌర సంబంధాల శాఖ మంత్రి పొంగులేటి శ్రీనివాస్ రెడ్డిని అనేక దఫాలు కలిసి జర్నలిస్టుల సమస్యలపై, సంక్షేమంపై విజ్ఞానపత్రాలు సమర్పించిన, కలిసిన ప్రతిపార్టీ మంత్రి స్పష్టమైన హామీలు ఇచ్చినప్పటికీ అవి కార్యరూపం దాల్చకపోవడం విచారకరం అని ఆవేదన వ్యక్తం చేశారు. ప్రభుత్వ వైఖరి పట్ల మానాజ్ ట్యాంక్, హైదరాబాద్ లోని రాష్ట్ర సమాచార శాఖ కమిషనర్ కార్యాలయం వద్ద డిసెంబర్ 3న ఉదయం 10 గంటలకు మహా ధర్నా నిర్వహించాలని టీయూడబ్ల్యూజే నిర్ణయించడం జరిగిందన్నారు. అక్రెడిటేషన్ పాలసీని వెంటనే ప్రకటించి కొత్త కార్డులు జారీ చేయాలని, ఆరోగ్య బీమా పథకాన్ని వెంటనే పునరుద్ధరించాలని, అర్హులైన జర్నలిస్టులందరికీ ఇళ్లస్థలాలు మంజూరు చేయాలని, వృత్తి కమిటీలు వెంటనే ఏర్పాటు చేయాలని, సంక్షోభంలో ఉన్న చిన్న, మధ్యతరగతి పత్రికలను అడ్డుకోవాలని డిమాండ్ చేశారు. జర్నలిస్టుల న్యాయమైన డిమాండ్ల సాధన కోసం ఈ ఆందోళన కార్యక్రమంలో రాష్ట్రంలోని 33 జిల్లాల నుంచి జర్నలిస్టులు పాల్గొనాలని కోరారు.

## బీఆర్ఎస్, బీజేపీ బీసీ ద్రోహలు

**మండిపడ్డ మంత్రి పొన్నం ప్రభాకర్**

**ప్రజానావ, హైదరాబాద్:** బీసీ రిజర్వేషన్ అంశంపై ప్రభుత్వం కట్టుబడి ఉందని మంత్రి పొన్నం ప్రభాకర్ స్పష్టం చేశారు. బీసీల కోసం పోరాడేది తాము మాత్రమేనని, ఇతర పార్టీలు మాత్రం రాజకీయ ప్రయోజనాల కోసం మొనలి కన్నీళ్లు కారుస్తున్నాయని తీవ్ర విమర్శలు చేశారు.. బీఆర్ఎస్, బీజేపీ, బలహీనవర్గాల ద్రోహలు అని మండిపడ్డారు. గతంలో ఇతర రాష్ట్రాల్లోనూ రిజర్వేషన్లు 50 శాతం మించకూడదన్న కోర్టు తీర్పులు ఉన్నప్పటికీ, ఈ పరిమితిని అధిగ మించేందుకు ప్రభుత్వం సేకరించిన ధోలా,



నివేదికలు ఆధారంగా కోర్టులో సమర్పవంతంగా వాదనలు వినిపిస్తున్నామని తెలిపారు. అసలు బసి కోటాపై కోర్టులో ఇంప్లీడ్ ఎందుకు కాలేదు? అని పొన్నం ప్రశ్నించారు.. సిగ్గులేకుండా బయట విమర్శలు చేసే బీఆర్ఎస్ నాయకులు కోర్టులో మాత్రం లేరు అని మంత్రి ఆరోపించారు. కోర్టులో రిజర్వేషన్ నిలిపేస్తే బీఆర్ఎస్ నేతలు నష్టపోతున్నారని విమర్శించారు. అటు.. బీసీ రిజర్వేషన్ అమలులో అడ్డంకులు తొలగించేందుకు కేంద్రం సహకరించాల్సిన అవసరం ఉందని చెప్పారు. కేంద్ర ప్రభుత్వం దగ్గర పెండింగ్ లో ఉన్న నిధులు ఇప్పించేందుకు బీజేపీ నేతలు ప్రయత్నం చేయడం లేదా? అని ప్రశ్నించారు. ఎంపీటీసీ, జెడ్పీటీసీ ఎన్నికలు 42? రిజర్వేషన్లతోనే జరపాలన్న ఆలోచన ఉందని తెలిపారు పొన్నం.. ఈ బీసీ సర్వేలో పాల్గొనకు మాట్లాడే నైతిక హక్కు లేదని పొన్నం తీవ్రపరిచారు. కేంద్రంలో మా ప్రభుత్వం ఉంటే గంటల్లో బీసీ రిజర్వేషన్ అమలు అయ్యేదన్న ఆయన.. మేము కోర్టులో చేస్తున్న పని మిశ్రా తెలుసు. తెలిసీ మాపై ఆరోపణలు చేయొద్దు. సలహాలు ఇవ్వండి.. తీసుకుంటాం.. కానీ, రాజకీయ పార్టీల ఒత్తిడికి లోనవ్వొద్దు అని సచించారు.. బీజేపీ, బీఆర్ఎస్ బీసీ ద్రోహలు అని మండిపడ్డారు పొన్నం.. బలహీన వర్గాల పట్ల బీజేపీ, బీఆర్ఎస్ పార్టీలు అన్యాయం చేశాయని తీవ్రంగా మండిపడ్డారు. రాజ్యాంగం ఏం చెబుతుందో తెలియకపోతే తెలుసుకోవాలి. గిరిజన ప్రాంతాల్లో వారికి హక్కుగా రిజర్వేషన్ ఇవ్వాలి.. బీసీ సర్వేలో పాల్గొనని వారు ఇప్పుడు మాట్లాడటం హాస్యాస్పదం అని వ్యాఖ్యానించారు.

## రాష్ట్రంలో రేవంత్ రెడ్డి రాక్షస పాలన

**చట్టాలను బేఖాతరు చేస్తున్న కాంగ్రెస్ నేతలు.. ■ ఆర్ఎస్ ప్రవీణ్**

**ప్రజానావ, హైదరాబాద్:** రాష్ట్రంలో సీఎం రేవంత్ రెడ్డి రాక్షస పాలన కొనసాగుతుందని, రాజ్యాంగాన్ని అవహేళన చేస్తూ కట్టంలోని నిబంధనలను బేఖాతరు చేసి కాంగ్రెస్ నేతలు దుర్మార్గులకు పాల్పడుతున్నారని బీఆర్ఎస్ జాతీయ ప్రధాన కార్యదర్శి కుమార్ తీవ్ర స్థాయిలో ధ్వజమెత్తారు. రాష్ట్రంలో కొనసాగేది ప్రజా పాలన కాదని.. ప్రజా ప్రతికార పాలన.. పోలీసు రాజ్యమని మండిపడ్డారు. సీఎం రేవంత్ రెడ్డి అనుచరులు మంత్రి సురేఖ ఓఎన్ డి సుమంత్ తో కలిసి దక్కన్ సిమెంట్ యజమానులను గన్నుతో బెదిరిస్తే వారిని కాపాడేందుకు మంత్రి ఉత్తమ్ కుమార్ రెడ్డి సీపీకి లేఖ రాయగా రాత్రికి రాత్రే మంత్రి ఉత్తమ్, సీఎం రేవంత్ లు టాన్సిఫోర్మ్ పోలీసుల



ను మంత్రి సురేఖ ఇంటికి పంపించిన విషయం వాస్తవం కాదా ఆయన ప్రశ్నించారు. అయినప్పటికీ సుమంత్ ని అరెస్ట్ చేయలేదన్నారు. అలాంటప్పుడు చేయని నేరానికి అకారణంగా ఐదు రోజులు కర్ఫ రాజేశ్ పోలీసుల రిమాండ్ లో ఉంటే ఈ నియోజకవర్గానికి బాధ్యత వహించే మంత్రి ఉత్తమ్ ఎందుకు లేఖ రాయలేదని ఆయన విమర్శించారు. బీఆర్ఎస్ మాజీ ఎమ్మెల్యే మల్లయ్య యాదవ్ పేరు చెప్పాలని రాజేశ్ ను పోలీసులు చిత్రహీనలు పెట్టారని అందుపల్లె ఆయన మృతి చెందారన్నారు. స్థానిక ఎమ్మెల్యే ఎత్తివోల పథకానికి రా.5 కోట్ల ప్రాజెక్టును రాత్రికి రాత్రే రూ.50 కోట్లకు పెంచడం అవినీతి కాక మరేమిటన్నారు. ఏమాత్రం ప్రణాళిక లేకుండా కొడంగల్ నారాయణపేట ప్రాజెక్ట్ రూ.4 వేల కోట్లు కేటాయించారని ఈ అంశంలో సీఎం రేవంత్ రెడ్డిని ఎందుకు అరెస్ట్ చేయలేదన్నారు. రాజేశ్ కు నేర చరిత్ర లేదని అతనొక్కడే కుటుంబానికి ఆధారమని, త్వరలో ఇల్లు నిర్మాణం చేయిస్తానని తెలిపారు. తన కుమారుడి ఆరోగ్యం బాగాలేదని రాజేశ్ తల్లి ప్రైవేట్ దవాఖానకు తీసుకెళ్లారని పోలీసుల ఎదుట నెత్తి సోరు బాదుకున్నప్పటికీ పోలీసులు వినలేదని, నాణ్యమైన వైద్యం అందించకుండా చంపారని తీవ్రస్థాయిలో విమర్శించారు. ఆయనను అన్యాయంగా తీసుకుని కేసును విచారించాల్సింది పోయి ఏకంగా చంపేశారని ఆవేదన వ్యక్తం చేశారు. చేవెళ్ల నాక్షిగా దళితులను బాగా చూసుకుంటామని ఏఐసీసీ అధ్యక్షుడు మల్లికార్జున్ ఖర్గేతో వాగ్దానం చేయించి ఈరోజు ప్రాణాలు తీస్తున్నారన్నారు. బదుగు వర్గాల అధికారులపై ఏసీబీ అధికారులు అక్రమ కేసులు బనాయెస్తుంటే ఆ సామాజిక వర్గాలకు చెందిన మంత్రులు అడ్డూరి భట్టి, వివేక్, రాజనర్సింహ ఏం చేస్తున్నారని దుయ్యబట్టారు.



## సంపాదకీయం

# రైతులను దెబ్బతీస్తున్న తుఫాన్లు!

మరో తుఫాన్ ద్వితాహ్ దూసుకుని వస్తోంది. అంది ఎంతటి బీభత్సం సృష్టిస్తుందో అన్న బెంగపట్టుకుంది. తుఫాన్లు వచ్చినప్పుడల్లా రైతన్నలు వణుకుతున్నారు. ప్రకృతి వైపరీత్యాల సమయంలో ఏ ఒక్క రైతుకు సక్రమంగా నష్టపరిహారం అందడం లేదు.


అందుకే తుఫాన్లు వస్తున్నాయంటే రైతులకు కన్నీరు రావడంతో పాటు, కంటిమీద కుసుకు లేకుండా పోతోంది. కేంద్ర రాష్ట్ర ప్రభుత్వాలు ఊకదంపురు ఉపన్యాసాలతో రైతులను ముంచేస్తున్నారు. అటు కేంద్రం ఆలస్యంగా సర్వే బృదాలను పంపడం, వారు లెక్కలు చేసి పంపే అరకొర సాయం ఎప్పుడో రైతుల ఖాతాల్లోకి వడుతుందో తెలియని దుస్థితి ఉంది. అందుకే ఇప్పుడు పంటలను త్వరగా అమ్ముకునే దుస్థితిలో ఉన్నారు. తుఫాన్ రానుందన్న హెచ్చరికలతో ధాన్యం సూర్పి అమ్ముకాలు సాగిస్తున్నారు. తీరప్రాంతం ప్రకృతి విపత్తులకు శాశ్వత కేంద్రంగా మారింది. రైతులు, వ్యవసాయ కార్మికులు, మత్స్యకారులతో పాటు వివిధ వృత్తులపై ఆధారపడే లక్షలాది మంది ప్రతి ఏటా ఏదో రకంగా నష్టపోతూనే ఉన్నారు. భౌగోళిక పరిస్థితుల కారణంగా సహజ విపత్తుల కడలిలో మనుగడ సాగించక తప్పని స్థితి దాపురించింది. ప్రతి ఏడాది రాష్ట్రంపై తుఫాన్లు విరుచుకుపడుతున్నాయి. ఈ ఏడాది విరుచుకుపడిన మొంథా తుఫాను కూడా తీరని నష్టాన్నే మిగిల్చింది. ఇప్పటికీ అనేకమందికి సరైన పరిహారం అందడం లేదు. ప్రభుత్వాలు ప్రకటించే సాయం అరకొరగా ఉంటున్నాయి. ఇటీవల నష్ట తీవ్రతను అంచనా వేయడానికి వచ్చిన కేంద్ర బృందానికి రైతులు ఇదే విషయాన్ని వివరించారు. తుఫాన్ కారణంగా రాష్ట్రం తరచూ ప్రభావితమౌతోందని, ముందస్తు హెచ్చరికలు చేస్తున్నా సష్టాన్ని నివారించలేకపోతున్నామంటూ కేంద్ర బృందానికి సిఎం చంద్రబాబు కూడా చెప్పారు. పెరిగిన సాంకేతికత కారణంగా ప్రాణ నష్టాన్ని గణనీయంగా తగ్గించినప్పటికీ, పంట నష్టాన్ని, ఆస్తి నష్టాన్ని అదుపు చేయడం సాధ్యం కావడం లేదు. పైగా వాతావరణ మార్పుల కారణంగా విపత్తుల తీరు కూడా మారింది. ఊహించని చోటు, ఊహించని విధంగా గంటల తరబడి కుండపోతగా వర్షం కురవడం, వాగులు, వంకలు పొంగి అనూహ్య వరదలు చోటు చేసుకోవడం, విపరీతమైన వేగంతో గాలి వీచడం వంటి వైపరీత్యాలు సాధారణంగా మారుతున్నాయి. దీంతో నష్టం భారీగా పెరుగుతోంది. ఈ క్షిప్త పరిస్థితుల్లో ఆదుకోవాల్సిన బాధ్యత కేంద్ర ప్రభుత్వంపై ఉంది. నిజానికి మొంథా తుఫాన్ ప్రభావం చాలా తీవ్రంగా ఉంది. ప్రభుత్వ లెక్కల ప్రకారమే రాష్ట్రంలోని 443 మండలాల్లోని 3,109 గ్రామాలు తుఫాను బారినపడ్డాయి. దాదాపు 10 లక్షల మంది ప్రజలు తుఫాను కారణంగా తీవ్రంగా ప్రభావితమయ్యారు. 1.11 లక్షల మంది నిరాశ్రయులైనారు. 1.61 లక్షల హాక్యార్లలో పంటలు నీట మునిగి, 3.27 లక్షల మంది రైతులు నష్టపోయారు. ప్రభుత్వ ఆస్తులంటూ జరిగిన నష్టములు ఉంది. అయితే, ప్రభుత్వం రూపొందించిన ఈ లెక్కల మీద కూడా భిన్నాభిప్రాయాలు వ్యక్తమవుతున్నాయి. ఇటీవలి మొంథా తుఫాను కారణంగా రాష్ట్రంలో 6,384 కోట్ల రూపాయల నష్టం సంభవించినట్లు రాష్ట్ర ప్రభుత్వం అంచనా వేసింది. ఈ మేరకు రూపొందించిన నివేదికలో వ్యవసాయం, మత్స్యకార, చేనేత, పశు సంపర్క రంగాలతో పాటు విద్యుత్, రహదారులు, ఇళ్లు, విద్యా సంస్థలు తీవ్రంగా దెబ్బ తిన్నట్లు ప్రభుత్వం పేర్కొంది. తక్షణ సాయంగా 2,622 కోట్ల రూపాయలు విడుదల చేయాలని, తీరప్రాంతంలో సముద్ర కొత నివారణ పనుల కోసం ఉపాధిదారులకు రూ.323 కోట్లు, విశాఖ సమాచ ప్రాంతాలకు రూ.203 కోట్లు, శ్రీకాకుళం ప్రాంతానికి రూ.98 కోట్లు మంజూరు చేయాలని కేంద్రాన్ని రాష్ట్రం కోరింది. పంటల బీమా లేకపోవడంతో నష్టాన్ని ఉడ్డెకపూర్వకంగానే తగ్గించి చూపుతున్నారన్న విమర్శలు వినిపిస్తున్నాయి. ఎస్కూమరేషన్ సమయంలో తమను విస్మరిస్తున్నారంటూ కౌలు రైతులు అనేకచోట్ల ఆవేదన వ్యక్తం చేస్తున్నారు. ఈ అంశాలను కూడా పరిగణలోకి తీసుకుంటే నష్ట తీవ్రత మరింతగా పెరిగే అవకాశం ఉంది. గతంతో పోలిస్తే నష్టం అంచనా కోసం కేంద్ర బృంద త్వరగా పర్యటించి, అంచనాలు వేసినా అవి దెబ్బరూపంలోకి వచ్చేది ఎప్పుడో వెప్పలేం. ఈ మేరకు రాష్ట్ర ప్రభుత్వం చేసిన విజ్ఞప్తికి కేంద్రం సానుకూలంగానే స్పందించింది. అయితే, ఇదొక్కటే చాలదు. కేంద్ర బృందం పర్యటించినంత మాత్రాన నిధులు ఇచ్చినట్లు కాదు. కష్టకాలంలో కాష్టాన్ని ఆదుకోవాలన్న చిత్తశుద్ధి కేంద్రానికి ఉండాలి. విపత్తుల సమయంలో నష్టపోయిన రైతులకు తక్షణ సాయం అందించే వ్యవస్థ రావాలి. అత్యవసర సాయం కింద ఎంతో, కొంత నిధులు వెంటనే ఇప్పేలా ఏర్పాటు చేయాలి. ఈ

నేపథ్యంలో విపత్తు అంచనాలు లెక్కకట్టేందుకు వచ్చే కేంద్ర బృందం పర్యటన తరువాతైనా కేంద్రం ఉదారంగా స్పందించాలి. రాష్ట్ర ప్రభుత్వం అడిగిన తక్షణ సాయాన్ని వెంటనే విడుదల చేయడంతో పాటు, పూర్తిస్థాయి పరిహారాన్ని సాధ్యమైనంత త్వరగా విడుదల చేయగలగాలి. చూడమండే తుఫాన్ సందర్భంలో కేంద్ర ప్రభుత్వం చూపిన నిర్లక్ష్యాన్ని రాష్ట్ర ప్రజలు మరచిపోలేదు. అటువంటి పరిస్థితి పునరావృతం కాకుండా కేంద్ర ప్రభుత్వం చూసుకోవాలి. అదే సమయంలో రైతులు, కౌలురైతులతో పాటు నష్టపోయిన ప్రతి ఒక్కరికి న్యాయం చేయాల్సిన బాధ్యత రాష్ట్ర ప్రభుత్వానిదే! ఆ మేరకు అవసరమైతే కేంద్ర ప్రభుత్వంపై ఒత్తిడి తీసుకురావడానికి సిద్ధపడాలి. అలాగే ఇందుకోసం ప్రత్యేక నిధిని ఏర్పాటు చేసేలా కేంద్రంపై ఒత్తిడి తీసుకుని రావాలి. ప్రత్యేక నిధి ఉంటే తుఫాన్ సమయంలో నష్టపోయిన రైతులకు, ప్రజలను తోణం అడుకునే వీలుంటుంది.

# బంగాళాఖాతంలో మరో తుఫాన్

- తుఫాన్ కు దిత్వాహ్ గా నామకరణం
- శ్రీలంక తీరంలో బలపడుతున్న వాయుగుండం
- ఏపీలో వర్షాలు కురుస్తాయని హెచ్చరిక

**విశాఖపట్నం, నవంబర్ 27:** నైరుతి బంగాళాఖాతం, దానికి ఆనుకుని ఉన్న శ్రీలంక తీరంలో తీవ్ర వాయుగుండం.. తుఫానుగా మారందని ఏపీ విపత్తుల నిర్వహణ సంస్థ తెలిపింది. ఈ తుఫానుకు 'దిత్వాహ్'గా యెమన్ దేశం నామకరణం చేసినట్లు అధికారులు తెలిపారు. ఉత్తర తమిళనాడు-పుదుచ్చేరికి ఆనుకుని ఉన్న దక్షిణ కోస్తా తీరం వైపు గడిచిన 6 గంటల్లో గంటకు 15 కి.మీ వేగంతో తుఫాను కదులు తోందని పేర్కొన్నారు. దిత్వాహ్ తుఫాను శ్రీలంక క్రికోమలీకి 200 కి.మీ, పుదుచ్చేరికి 610 కి.మీ, చెన్నైకి ఆగ్నేయంగా 700 కి.మీ దూరంలో కేంద్రీకృతమై ఉంది. ఆదివారం తెల్లవారుజామున నైరుతి బంగాళాఖాతం ఆనుకుని తమిళనాడు, పుదుచ్చేరి, దక్షిణకోస్తా తీరాలకు చేరి అవకాశముందని విపత్తుల నిర్వహణ సంస్థ తెలిపింది. దీంతో రాష్ట్రంలోని అన్ని ఓడరేవుల్లో రెండో నంబరు ప్రమాద హెచ్చరిక జారీ చేశారు. ఈనెల 30న ప్రకాశం, నెల్లూరు, కడప, అన్నమయ్య, తిరుపతి, చిత్తూరు జిల్లాల్లో అత్యంత భారీ వర్షం కురిసే అవకాశముందని రెడ్ అలర్ట్ ప్రకటించారు. ఆయా జిల్లాల్లో 20 సెం.మీ.కు పైగా వర్షపాతం సమాదయ్యే అవకాశముందని విపత్తు నిర్వహణ సంస్థ అధికారులు తెలిపారు. మత్స్యకారులు వేటకు వెళ్లొద్దని హెచ్చరించారు. రైతులు జాగ్రత్తలు తీసుకోవాలని, ప్రజలు అప్రమత్తంగా



ఉండాలని సూచించారు. శ్రీలంకను ఆనుకుని ఉన్న నైరుతి బంగాళాఖాతంలో తుఫాన్ ఏర్పడింది. ఈ మేరకు విశాఖపట్నంలోని తుఫాన్ హెచ్చరికల కేంద్రం ఉన్నతాధికారి జగన్నాథ కుమార్ వెల్లడించారు. ఈ తుఫాన్ కారణంగా రానున్న వారం రోజుల్లో ఆంధ్రప్రదేశ్ లో వర్షాలు కురుస్తాయని చెప్పారు. కొన్ని ప్రాంతాల్లో తేలికపాటి నుంచి భారీ వర్షాలు.. మరికొన్ని ప్రదేశాల్లో భారీ వర్షాల నుంచి అతి భారీ వర్షాలు పడే అవకాశం ఉందని పేర్కొన్నారు. ఈ సమయంలో తీరం వెంబడి గరిష్టంగా 50 కిలోమీటర్ల వేగంతో గాలులు వీచే అవకాశం ఉందన్నారు. కాబట్టి సముద్రంలో వేటకు వెళ్ళ వద్దని మత్స్యకారులను హెచ్చరించారు. తీరం వెంబడి ఉ

న్న పోర్టులో రెండో నెంబరు ప్రమాద హెచ్చరికను జారీ చేశామని జగన్నాథ కుమార్ వివరించారు. ఇక దిత్వా తుఫాన్ కారణంగా.. శనివారం నుంచి సోమవారం వరకు అంటే.. నవంబర్ 29 నుంచి డిసెంబర్ 1వ తేదీ వరకు భారీ వర్షాలు కురుస్తాయని అంచనా వేస్తున్నారు. 29వ తేదీన అన్నమయ్య, నెల్లూరు, చిత్తూరు, తిరుపతి జిల్లాలకు ఆరోంజ్ అలర్ట్ ప్రకటించారు. ఇక 30వ తేదీన నెల్లూరు, అన్నమయ్య, చిత్తూరు, ప్రకాశం, వైఎస్ఆర్ కడప జిల్లాలకు ఆరోంజ్ అలర్ట్ ప్రకటించారు. తెలంగాణలో పూర్తిగా భిన్న పరిస్థితులు ఉన్నాయి. మొన్నటి వరకు తెలంగాణలో చలి తీవ్రత అధికంగా ఉంది. కానీ గత నాలుగు రోజులుగా ఈ తీవ్రత తగ్గింది.

# యువత వల్లే స్కార్లప్ విప్లవం

- ప్రపంచానికే ఆదర్శం మన యువత
- దేశంలో 1.5 లక్షల స్కార్లప్ ఏర్పాటు
- మూడో లతిపెద్ద వ్యవస్థగా భారత్
- ప్రధాని నరేంద్ర మోదీ ప్రశంసలు

**న్యూఢిల్లీ:** భారత యువత, ముఖ్యంగా జెన్-జెడ్ తరం వారి ఆత్మవిశ్వాసం, సామర్థ్యం ప్రపంచానికే ఆదర్శమని ప్రధాని నరేంద్ర మోదీ ప్రశంసించారు. వారి సానుకూల దృక్పథం, సృజనాత్మకత ప్రపంచ యువతకు ఒక బెంచ్మార్క్ ను నిర్దేశించగలవని ఆయన అన్నారు. గురువారం భారత అంతరిక్ష స్కార్లప్ 'స్కైరూట్' కు చెందిన ఇన్స్పిరిటీ క్యాంపస్ ను, సంస్థ తొలి ఆర్గిటల్ రాకెట్ 'ఏక్స్-1'ను వీడియో కాన్ఫరెన్స్ గా ద్వారా ఆవిష్కరించిన సందర్భంగా ప్రధాని ఈ వ్యాఖ్యలు చేశారు. ఈ సందర్భంగా మోదీ మాట్లాడుతూ.. "మన యువత, మన జెన్-జెడ్ ప్రతి రంగంలోని సహజీకు పరిష్కారాలను అభివృద్ధి చేస్తున్నారు. వారి ఆత్మవిశ్వాసం ప్రపంచవ్యాప్తంగా ఉన్న యువ ఆవిష్కర్తలకు స్ఫూర్తినిస్తుంది" అని తెలిపారు. భారత ప్రభుత్వం అంతరిక్ష రంగాన్ని ప్రైవేటుకు తెరిచినప్పుడు, మన యువత ఆ అవకాశాన్ని పూర్తిగా సద్వినియోగం చేసుకుందని ఆయన గుర్తుచేశారు. దేశంలో ప్రైవేట్ అంతరిక్ష విప్లవానికి యువత ఉత్సా



హమే కారణమని ప్రధాని పేర్కొన్నారు. ప్రస్తుతం 300 కు పైగా స్పేస్ స్కార్లప్లు భారత అంతరిక్ష భవిష్యత్తుకు కొత్త ఆశలు కల్పిస్తున్నాయని చెప్పారు. ఈ స్కార్లప్ లలో చాలా వరకు పరిమిత వనరులతో చిన్న బృందాలుగా ప్రారంభమైనప్పటికీ, ఉన్నత శిఖరాలకు చేరాలన్న సంకల్పంతో ముందుకు సాగుతున్నాయని కొనియాడారు. గత దశాబ్ద కాలంలో దేశంలో స్కార్లప్ విప్లవం వచ్చిందని, భారత్ ఇప్పుడు ప్రపంచంలోనే మూడో అతిపెద్ద

స్కార్లప్ వ్యవస్థగా అవతరించిందని మోదీ నొక్కివెప్పారు. దేశంలో 1.5 లక్షలకు పైగా రిజెస్టర్డ్ స్కార్లప్లు ఉన్నాయని, ఇవి కేవలం పెద్ద నగరాలకే పరిమితం కాకుండా చిన్న పట్టణాలు, గ్రామాలు నుంచి కూడా పుట్టుకొస్తున్నాయని వివరించారు. ఫిన్ టెక్, అగ్రిటెక్, హెల్త్ టెక్ వంటి రంగాలతో పాటు ఇప్పుడు డిస్-టెక్, హార్డ్వేర్ ఆవిష్కరణల వైపు కూడా యువత అడుగులు వేస్తోందని ప్రధాని మోదీ హర్షం వ్యక్తం చేశారు.

## ఇమ్రాన్ ఖాన్ పూర్తి ఆరోగ్యంతో ఉన్నారు

రావల్పిండి జైలు అధికారుల వెల్లడి

**రావల్పిండి:** పాకిస్తాన్ మాజీ ప్రధాని, పీటీఐ పార్టీ వ్యవస్థాపకుడు ఇమ్రాన్ ఖాన్ జైల్లో మరణించారంటూ సోషల్ మీడియాలో వ్యాపించిన వదంతులపై రావల్పిండిలోని ఆడియాలా జైలు అధికారులు స్పందించారు. ఆ వార్తల్లో ఎలాంటి నిజం లేదని, ఇమ్రాన్ ఖాన్ పూర్తి ఆరోగ్యంగా ఉన్నారని గురువారం స్పష్టం చేశారు. ఆయన్ను జైలు నుంచి ఎక్కడికీ తరలించలేదని, ప్రస్తుతం తమ వద్దే ఉన్నారని తెలిపారు. జైలు అధికారులు విడుదల చేసిన ప్రకటనలో, "ఇమ్రాన్ ఖాన్ ను ఆడియాలా జైలు నుంచి తరలించారనే కథానాల్లో వాస్తవం లేదు. ఆయన సంపూర్ణ ఆరోగ్యంతో ఉన్నారు, అవసరమైన పూర్తి వైద్య సందర్శణ అందిస్తున్నాం" అని పేర్కొన్నారు. ఆయన ఆరోగ్యంపై వస్తున్న పుకార్లను నిరాధారమైనవని కొట్టిపారేశారు. ఈ పదంతులపై ఇమ్రాన్ ఖాన్ పార్టీ పాకిస్తాన్ తెక్రిక్-ఎ-ఇస్లాఫ్ (పీటీఐ) తీవ్ర ఆందోళన వ్యక్తం చేసింది. ప్రభుత్వం వెంటనే ఈ విషయంపై స్పష్టత ఇవ్వాలని, ఇమ్రాన్ తో ఆయన కుటుంబ సభ్యుల భేటీని తక్షణమే ఏర్పాటు చేయాలని డిమాండ్ చేసింది. గత కొన్ని వారాలుగా ఇమ్రాన్ సోదరీ మణులను ఆయన్ను కలిసేందుకు అనుమతించకపోవడంతో అనుమానాలు మరింత బలపడుతున్నాయి. తమ సోదరుడిని కలిసేందుకు అనుమతించకపోవడంతో ఇమ్రాన్ సోదరీమణులు అలీమా ఖాన్, నూరీస్ ఖాన్, ఉస్మా ఖాన్ మంగళవారం ఆడియాలా జైలు బయట గంటల తరబడి నిరసన చేపట్టారు. "లోపల ఏం జరుగుతోందో ఎవరికీ తెలుసు? బహుశా ఇమ్రాన్ ను వేరే చోటుకు తరలించి ఉండవచ్చు. అందుకే మమ్మల్ని కలిపించివ్వండి" అని అలీమా ఖాన్ అనుమానం వ్యక్తం చేశారు. దేశంలో ఆరాచక పాలన నడుస్తోందని ఆమె విమర్శించారు. 2022లో అవిశ్వాస తీర్మానంతో అధికారం కోల్పోయిన ఇమ్రాన్ ఖాన్, అవినీతి, ఉగ్రవాదం వంటి పలు కేసుల్లో 2023 ఆగస్టు నుంచి జైలు శిక్ష అనుభవిస్తున్న విషయం తెలిసిందే.



## జవాబుదారీతనం తప్పనిసరి

ఆన్లైన్ కంటెంట్స్ సుప్రీంకోర్టు కీలక వ్యాఖ్యలు

**న్యూఢిల్లీ:** సామాజిక మాధ్యమాల్లో అవ్లోడ్ చేసే కంటెంట్ కు ఎవరో ఒకరు తప్పనిసరిగా బాధ్యత వహించాలని సుప్రీంకోర్టు స్పష్టం చేసింది. సాంతంగా ఛానల్ ప్రారంభించినంత మాత్రాన ఎవరికీ జవాబుదారీగా ఉండననుకోవడం సరికాదని ప్రధాన న్యాయమూర్తి జస్టిస్ సూర్యకాంత్ నేతృత్వంలోని ధర్మాసనం అభిప్రాయపడింది. ప్రముఖ యూట్యూబర్ రణ్ దీప్ అలహాబాదియాకు సంబంధించిన ఓ వివాదంపై గురువారం విచారణ సందర్భంగా ఈ కీలక వ్యాఖ్యలు చేసింది. ఓ హాస్య కార్టూన్ల మంలో పాల్గొన్న వ్యక్తిని తల్లిదండ్రులు, శృంగారంపై అభ్యంతరకర ప్రశ్నలు అడిగిన ఘటనలో రణ్ దీప్ వివాదాస్పదదయ్యారు. ఈ కేసు విచారణకు రాగా, ధర్మాసనం పలు కీలక ప్రశ్నలు సంధించింది. "అసభ్యకరమైన కంటెంట్ అవ్లోడ్ చేస్తే అది వైరల్ అవుతుంది, లక్షల మంది చూస్తారు. దీన్ని ఎలా నియంత్రిస్తారు? దేశ వ్యతిరేక కంటెంట్ పెట్టినప్పుడు దానికి సదరు క్రియేటర్ బాధ్యత వహిస్తారా?" అని కేంద్రాన్ని ప్రశ్నించింది. కేంద్రం తరపున సానిటర్ జనరల్ తుషార్ మెహతా వాదనలు వినిపిస్తూ, ఇది కేవలం అశ్లీలతకు సంబంధించిన అంశం కాదని, యూజర్లు సృష్టించే కంటెంట్ లోని లోపాలను ఇది ఎత్తిచూపుతోందని అన్నారు.

## ఎస్సీ, ఎస్టీల మాదిరి

## దివ్యాంగులకు రక్షణ

కఠిన చట్టాలు అవసరమన్న సుప్రీం ధర్మాసనం

**న్యూఢిల్లీ:** దివ్యాంగులకు కూడా రక్షణ కవచం ఉండాలని సుప్రీం కోర్టు అభిప్రాయ పడింది. వారినికించవరిచే వారిపై చర్యలు తీసుకునేందుకు వీలుగా ఎస్సీ/ఎస్టీ చట్టం లాంటి కఠినమైన చట్టాలు అవసరమని సుప్రీం కోర్టు పేర్కొంది. ఈ దిశగా ఆలోచన చేయాలని కేంద్రానికి సూచించింది. యూట్యూబర్ రణ్ దీప్ అలహాబాదియా, సమయ రైసాలకు సంబంధించి పీటీఐ వైరాల విచారణ సందర్భంగా సర్వోన్నత న్యాయస్థానం ఈ వ్యాఖ్యలు చేసింది. కందరాల క్షీణత సమస్యపై అవగాహన కల్పిస్తూ బాధితులతో కలిసి ఓ ప్రదర్శన నిర్వహించాలని ఈ సందర్భంగా సమయ రైసాకు సుప్రీం కోర్టు సూచించింది. ఓ ఆన్లైన్ షోలో వెన్నెముక కందరాల క్షీణతతో బాధపడుతున్న ఓ చిన్నారుకి అవసరమైన ఔషధాల గురించి ప్రస్తావిస్తూ వారిని కించపరిచే విధంగా సమయ రైసా మాట్లాడారు. ఈ షోలో పాల్గొన్న వారిపై తీవ్ర విమర్శలు వచ్చాయి. ఈ అరుదైన వ్యాధిపై పోరాడుతున్న స్వచ్ఛంద సంస్థ సుప్రీం కోర్టును ఆశ్రయించింది. దీన్ని తీవ్రంగా పరిగణించిన న్యాయస్థానం.. ఆ షోలో పాల్గొన్న వారు బహిరంగ క్షమాపణ చెప్పాలని ఆదేశించింది. ఈ మేరకు సమయ రైసా క్షమాపణలు చెప్పారు. రణ్ దీప్ అలహాబాదియా, సమయ రైసాలకు సంబంధించిన పీటీఐ వస్త్ర సుప్రీం కోర్టు నేడు విచారించింది. బాధితుల తరపున వాదనలు వినిపించిన సీనియర్ న్యాయవాది అపరాజితా సింగ్.. కమెడియన్ వ్యాఖ్యలు చిన్నారలను కించపరిచేలా ఉన్నాయని న్యాయస్థానం దృష్టికి తీసుకెళ్లారు. వారు ఎంతో ప్రతిభావంతులని, ఇలాంటి వ్యాఖ్యలు క్రొద్ ఫండింగ్ కు ఇబ్బందిగా మారుతాయన్నారు. వీటితో సీజేబి జస్టిస్ సుర్యకాంత్ నేతృత్వంలోని ధర్మాసనం ఏకీభవించింది. దివ్యాంగులపై ఎవరైనా కించపరిచే వ్యాఖ్యలు చేస్తే.. ఎస్సీ/ఎస్టీ చట్టం మార్దిగా కఠిన చట్టాన్ని తీసుకువచ్చే విషయంపై ఎందుకు ఆలోచించరని సానిటర్ జనరల్ తుషార్ మెహతాను సుప్రీం ధర్మాసనం అడిగింది. దివ్యాంగులకు రక్షణ కల్పించేందుకు కఠిన చట్టాలు తీసుకువచ్చే విషయంపై ఆలోచించాలని సూచించింది. వారికి కావాల్సినది గౌరవ, మర్యాదలని.. వారి విజయాలను చాచిచెప్పేందుకు మీ వేదికను (ఆన్లైన్ షో) ఉపయోగించాలని యూట్యూబర్లకు సూచించింది. ఈ షోలకు దివ్యాంగులను కూడా ఆహ్వానించి, వాటితో వచ్చే నిధులను బాధితుల చికిత్సకు అందజేయాలని ఆదేశించింది.



## నేడు జిల్లాస్థాయి చెకుముకి టాలెంట్ టెస్ట్

**ప్రజానావ, సిరిసిల్ల:** సమగ్ర శిక్ష సహకారంతో జన విజ్ఞాన వేదిక రాజన్న సిరిసిల్ల అధ్యక్షంలో శుక్రవారం సిరిసిల్లలోని రంగినేని ట్రస్ట్‌లో జిల్లాస్థాయి చెకుముకి టాలెంట్ టెస్ట్ నిర్వహిస్తున్నట్లు జన విజ్ఞాన వేదిక రాజన్న సిరిసిల్ల జిల్లా అధ్యక్షుడు సిలివేరి సంపత్ కుమార్ పేర్కొన్నారు. ఉదయం 10 నుంచి సాయంత్రం 4:30 గంటల వరకు టెస్ట్ ఉంటుందన్నారు. అనంతరం ఇంద్రజాల ప్రదర్శన, కళాకారులతో పాటలు, ముఖ్య అతిథుల సందేశాలు, సర్టిఫికెట్ల ప్రధానం ఉంటుందని పేర్కొన్నారు. మండల స్థాయిలో ప్రథమ స్థానం పొందిన విద్యార్థులు వారి తీవ్ర ద్వారా సకాలంలో టెస్ట్‌కు హాజరై కార్యక్రమాన్ని విజయవంతం చేయాలని కోరారు. విద్యార్థులకు భోజన వసతి కూడా కల్పిస్తున్నట్లు చెప్పారు. ఈ కార్యక్రమంలో జన విజ్ఞాన వేదిక రాజన్న జిల్లా ప్రధాన కార్యదర్శి పారం లక్ష్మీనారాయణ, కోశాధికారి మెడపట్ల కిషన్ తదితరులున్నారు.

## జిల్లాకు చేరుకున్న సాధారణ, వ్యయ పరిశీలకులు



**ప్రజానావ, సిరిసిల్ల:** గ్రామ పంచాయతీ ఎన్నికల నేపథ్యంలో జిల్లా సాధారణ, వ్యయ పరిశీలకులు పీ రవి కుమార్, కే రాజ్ కుమార్ గురువారం రాజన్న సిరిసిల్ల జిల్లా కేంద్రానికి చేరుకున్నారు. ఈ సందర్భంగా జిల్లా ఇన్‌చార్జ్ కలెక్టర్ గరిమ అగ్రవాలేను మర్యాద పూర్వకంగా కలిశారు. అధికారులు జిల్లా కేంద్రంలోని పంచాయతీ రాజ్ అతిథి గృహంలో అందుబాటులో ఉంటారు. ఎన్నికల నేపథ్యంలో ఏమైనా ఫిర్యాదులు చేయాలనుకునే వారు వారిని సంప్రదించే అవకాశం ఉంటుంది.

## కంట్రోల్ రూమ్ తనిఖీ చేసిన ఎన్నికల సాధారణ పరిశీలకులు



**ప్రజానావ, సిరిసిల్ల:** గ్రామ పంచాయతీ ఎన్నికల నేపథ్యంలో జిల్లా సమీకృత కార్యాలయాల సముదాయంలో ఏర్పాటు చేసిన కంట్రోల్ రూమ్, హెల్ప్ డెస్క్, మీడియా సెంటర్ ను గ్రామ పంచాయతీ ఎన్నికల సందర్భంగా జిల్లాకు కేటాయించిన సాధారణ పరిశీలకులు రవి కుమార్ గురువారం తనిఖీ చేశారు. ఈ సందర్భంగా కంట్రోల్ రూమ్, హెల్ప్ డెస్క్, మీడియా సెంటర్ ను పరిశీలించి, ఇప్పటి వరకు ఎన్ని ఫిర్యాదులు వచ్చాయో ఆరా తీశారు. అన్ని వివరాలు రికార్డులో రాయాలని, నిర్ణీత గడువులోగా పరిష్కరించాలని ఆదేశించారు. ఈ కార్యక్రమంలో నోడల్ అధికారులు భారతి, ప్రకాష్, డీపీఆర్‌ల లక్ష్మణ్ కుమార్, కంట్రోల్ రూమ్, మీడియా సెంటర్ సిబ్బంది ఉన్నారు.

## ప్రెస్ క్లబ్ కార్యవర్గానికి సన్మానం

**ప్రజానావ, గంభీరాపుపేట:** గంభీరాపుపేట మండల టీయూడబ్ల్యుజే ఐజేయూ ప్రెస్ క్లబ్ సూతన కార్యవర్గానికి బీజేపీ మండల నాయకులు గురువారం మండల కేంద్రంలోని ప్రెస్ క్లబ్ లో ఘనంగా సన్మానించారు. మండల ఐజేయూ ప్రెస్ క్లబ్ అధ్యక్షులుగా అబ్దుల్ రహీం, ఉపాధ్యక్షులుగా లింగారెడ్డిగారి అర్జున్ రెడ్డి, ప్రధాన కార్యదర్శిగా అరిగే రమేష్, సహాయ కార్యదర్శిగా పల్లె శ్రీనివాస్, కోశాధికారిగా సిరిపురం అంజయ్యలతో పాటు సూతన కార్యవర్గ సభ్యులను బుధవారం ఎన్నుకోగా, వారిని వారిని కాలువతో సత్కరించారు. ఈ కార్యక్రమంలో బీజేపీ మండల అధ్యక్షుడు కోడె రమేష్, బీజేపీ సీనియర్ నాయకులు గంట అశోక్, జిల్లా అధికార ప్రతినిధి కృష్ణ, బీజేపీ మండల ప్రధాన కార్యదర్శి తొట్ల మల్లేష్ యాదవ్, ఉపాధ్యక్షులు ఎలెందర్, సీనియర్ నాయకులు పత్తి స్వామి రాజ్, నాగరాజ్ గౌడ్, దేవేందర్ గౌడ్, నరసింహులు, సంత్‌ష్ తదితరులు పాల్గొన్నారు.



# ఎన్నికలను ప్రశాంత వాతావరణంలో నిర్వహిద్దాం

- ప్రతి ఒక్కరూ ఎన్నికల ప్రవర్తన నియమావళి పాటించాలి
- సోషల్ మీడియాపై నిఘా కఠినతరం
- రాజన్న సిరిసిల్ల ఎస్సీ మహిళ బీగిత్

**ప్రజానావ, సిరిసిల్ల:** పంచాయతీ ఎన్నికలను ప్రశాంత వాతావరణంలో నిర్వహించుకుందామని, ప్రతి ఒక్కరూ ఎన్నికల నియమావళిని పాటించాలని ఎస్సీ మహిళ బీగిత్ అన్నారు. గురువారం ఆయన జిల్లా పోలీస్ కార్యాలయంలో పోలీస్ అధికారులతో ఎన్నికలకు సంబంధించి సమీక్ష సమావేశం నిర్వహించారు. ఈ సందర్భంగా ఎస్సీ మాట్లాడుతూ.. జిల్లాలో ఎన్నికలు 3 విడతల్లో జరుగుతాయని, పూర్తిస్థాయి పటిష్ట భద్రత ఏర్పాట్లతో ప్రశాంత వాతావరణంలో ఎన్నికలు జరిగితే అందరికీ చూడాలన్నారు. ఎన్నికల నిర్వహణలో ఇప్పటికే జనభవం ఉన్న అధికారులు, సిబ్బంది సూతనంగా డిమాండ్ అయిన సిబ్బందికి మార్గదర్శనం చేస్తూ సమన్వయంతో పనిచేయాలని సూచించారు. ఎన్నికల నియమావళికి విరుద్ధంగా వ్యవహరించే వారిపై కఠినంగా వ్యవహరిస్తూ ఎన్నికల ప్రవర్తన నియమావళి పకడ్బందీగా అమలు చేస్తూ అక్రమ మద్దతు, నగదు, ఉపితాల పంపిణీపై నిఘా ఉంచడంతో పాటు ప్రతి పోలీస్ స్టేషన్ పరిధిలో వాహనాల తనిఖీలు, డ్రైవమిక్ చెక్‌పోస్టులు పెట్టి తనిఖీలు చేపట్టాలని ఆదేశించారు. నామినేషన్ కేంద్రాలు, పోలింగ్ కేంద్రాల వద్ద పటిష్ట బందోబస్తు ఏర్పాటు చేసి, ఎలాంటి అవాంఛనీయ పరిస్థితులు తలెత్తకుండా ముందుస్తు



చర్యలు చేపట్టాలని సూచించారు. జిల్లాలోని క్రిటికల్ పోలింగ్ కేంద్రాలపై ప్రత్యేక నిఘా ఉంచుతూ అధికారులు తరచుగా పర్యటిస్తూ పరిస్థితులను నియంత్రించాలి ఉంచాలన్నారు. ఎన్నికల అనంతరం నిర్వహించే విజయోత్సవ ర్యాలీపైనా ప్రత్యేక నిఘా ఉంచి, శాంతి భద్రతలకు భంగం కలగకుండా జాగ్రత్తలు తీసుకోవాలని ఆదేశించారు. ఎన్నికల సందర్భంగా గతంలో ఎన్నికల సమయంలో నేరాలకు పాల్పడిన నేరస్థులతో పాటు నేరాలకు పాల్పడేవారు, రాడీ షీటర్లపై నిఘా ఉంచాలని, అవసరం అయితే టైండ్‌వర్ చేయాలని సూచించారు.

### సోషల్ మీడియాపై నిఘా

పంచాయతీ ఎన్నికల సందర్భంగా జిల్లాలో సోషల్ మీడియాపై నిఘా కఠినతరం చేసి విద్యేపాలు రెచ్చగొట్టేలా.. ప్రజలను తప్పుదోవ పట్టించేలా వచ్చే ప్రకటనలు పోస్ట్ చేసినా, షేర్ చేసిన వారితో పాటు గ్రూప్ అడ్మిన్లపై క్రిమినల్ కేసులు సమాధు చేయాలని ఆదేశించారు. ఈ

సమావేశంలో సిరిసిల్ల డిఎస్సీ నాగేంద్ర చారి, ఇన్‌స్పెక్టర్లు మొగిలి, శ్రీనివాస్, వీరప్రసాద్, శ్రీనివాస్, వెంకటేశ్వర్లు, రవి, నాగేశ్వరరావు, సిబ్బంది తదితరులు పాల్గొన్నారు.

### పోలీస్ యాక్ట్ అమలు

శాంతి భద్రతలను దృష్టిలో ఉంచుకొని పోలీస్ యాక్ట్ 1861 ప్రకారం నెల రోజుల (నవంబర్ 1 నుంచి 30వరకు) పాటు జిల్లావ్యాప్తంగా పోలీస్ యాక్ట్ అమలులో ఉంటుందని ఎస్సీ మహిళ బీగిత్ తెలిపారు. దీని ప్రకారం పోలీసు అధికారుల అనుమతి లేకుండా ఎలాంటి ధర్నాలు, రాసారోకోలు, నిరసనలు, ర్యాలీలు, పబ్లిక్ మీటింగ్‌లు, సభలు, సమావేశాలు నిర్వహించరాదన్నారు. నిబంధనలకు విరుద్ధంగా డీజే వినియోగించరాదని తెలిపారు. శాంతిభద్రతలకు భంగం కలిగించే విధంగా, ప్రభుత్వ ఆస్తులకు నష్టం కలిగించే చట్ట వ్యతిరేక కార్యక్రమాలు చేపట్టరాదని సూచించారు. జిల్లా ప్రజలు పోలీస్ వారికి ఈ విషయంలో సహకరించాలని ఎస్సీ కోరారు.

# జిల్లా సరిహద్దులో ఆరు చెక్ పోస్టులు

- లన్ని చెక్‌పోస్టుల వద్ద ప్రతి వాహనాన్ని క్షణంగా తనిఖీ చేయాలి
- సిరిసిల్ల ఎస్సీ మహిళ బీగిత్

**ప్రజానావ, సిరిసిల్ల:** పంచాయతీ ఎన్నికల దృష్ట్యా జిల్లా సరిహద్దులో ఆరు చెక్ పోస్టులు (తంగళ్లపల్లి (జిల్లెల్లి), గంభీరాపుపేట్ (పెద్దమ్మ), ముస్తాబాద్ (వెంకట్రావ్‌పల్లి), వేములవాడ రూరల్ (ఫజల్‌నగర్), బోయిన్నపల్లి (నర్సింగపూర్), రుద్రంగి (మనూల క్రాస్ రోడ్) ఏర్పాటు చేసినట్లు ఎస్సీ మహిళ బీగిత్ పేర్కొన్నారు. గురువారం బోయిన్నపల్లి పోలీస్ స్టేషన్ పరిధిలోని నర్సింగపూర్ వద్ద ఏర్పాటు చేసిన చెక్‌పోస్టును ఆకస్మిక తనిఖీ చేసి అక్కడ విధులు నిర్వహిస్తున్న సిబ్బందికి పలు సూచనలు చేశారు. ఈ సందర్భంగా ఎస్సీ మాట్లాడుతూ కోడ్ అమలులో ఉన్న నేపథ్యంలో ఎలాంటి మద్దతు, డబ్బు సరఫరా కాకుండా జిల్లాలో సరిహద్దులో చెక్‌పోస్టులు ఏర్పాటు చేసి నిఘా పటిష్టం చేశామన్నారు. చెక్ పోస్టుల వద్ద విధుల్లో ఉన్న సిబ్బంది అప్రమత్తంగా ఉంటూ జిల్లాలోకి వచ్చే ప్రతి వాహనాన్ని క్షణంగా తనిఖీ చేసి అక్రమ మద్దతు, డబ్బు రవాణాకు అడ్డుకట్ట వేయాలని చేయాలని ఆదేశించారు.



ఎన్నికల కోడ్ అమల్లో ఉన్నందున తప్పనిసరిగా ప్రతి ఒక్కరూ ఎన్నికల నిబంధనలు పాటించాలని, తనిఖీల్లో సరైన ఆధారాలు లేకుండా రూ.50వేల కంటే ఎక్కువ నగదు తీసుకువెళ్లినట్లయితే సీజ్ చేయాలని సూచించారు. అత్యవసర వైద్యం, కళాశాల ఫీజులు, వ్యాపారం, పెళ్లిళ్లు, ఇతర అవసరాలకు డబ్బులను తీసుకెళ్తున్న వారు సరైన

పత్రాలతో డబ్బులు తీసుకెళ్లాలన్నారు. నగదుకు సంబంధించిన తగిన ఆధారాలు, ధ్రువపత్రాలను వెంటే ఉంచుకోవడం ఉత్తమమని, ఎన్నికల నియమావళిని అందరూ పాటిస్తూ వాహనాల తనిఖీలకు సహకరించాలని విజ్ఞప్తి చేశారు. ఎస్సీ వెంట వేములవాడ రూరల్ సీబి శ్రీనివాస్, ఎస్‌ఐ రమాకాంత్, సిబ్బంది ఉన్నారు.

# బీజేపీతోనే గ్రామాల్లో అభివృద్ధి

బీజేపీ రాజన్న సిరిసిల్ల జిల్లా అధ్యక్షుడు రెడ్డబోయిన గోపీ



**ప్రజానావ, తంగళ్లపల్లి:** బీజేపీ బలపరిచిన నాయకులను గ్రామాల్లో సర్పంచలుగా ఎన్నుకుంటే అభివృద్ధి జరుగుతుందని బీజేపీ రాజన్న సిరిసిల్ల జిల్లా అధ్యక్షుడు రెడ్డబోయిన గోపీ అన్నారు. గురువారం తంగళ్లపల్లి మండల కేంద్రంలోని బీజేపీ కార్యాలయంలో నిర్వహించిన మీడియా సమావేశంలో ఆయన మాట్లాడారు. రెండేళ్ల తర్వాత స్థానిక సంస్థలకు మోక్షం కలిగిందని, గ్రామాల అభివృద్ధి కేంద్రం ఇప్పుడు నిధులతోనే సాధ్యం అనే విషయాన్ని ప్రజలు గమనించాలని సూచించారు. ఖజానాలో డబ్బులు లేవని చెప్పిన సీఎం రేవంత్ రెడ్డి.. గ్రామాలను ఎలా అభివృద్ధి చేస్తారో చెప్పాలని ప్రశ్నించారు. ప్రజలు, రైతులను పట్టించుకోకుండా జూబ్లీహిల్స్ ఎన్నికల ప్రచారంలో పాల్గొన్న స్థానిక ఎమ్మెల్యే కేటీఆర్ గెలిచిందని సిరిసిల్ల ప్రజలను మరిచి రాష్ట్ర రాజకీయాల్లో బీజే అయిపోయారని ఎద్దేవా చేశారు. తంగళ్లపల్లి మండలానికి ఇప్పటివరకు ఎన్‌ఆర్‌ఈజీఎస్ నిధులు రూ.1.75 కోట్లు మంజూరు, ఎంపీ లాల్మో ద్వారా 15 బోర్లు వేయించామని, వివిధ గ్రామాలకు సుమారు రూ.30 లక్షల కమ్యూనిటీ హాళ్లకు మంజూరు చేయడం జరిగిందని గుర్తుచేశారు. అలాగే సీఎన్‌ఆర్ నిధుల నుంచి అంబాలెస్సులను కొనుగోలు చేసి హాస్పిటల్స్ కు అందజేశామని పేర్కొన్నారు. సుమారు 20వేల మంది విద్యార్థులకు సైకిళ్లను అందజేసి పదో తరగతి విద్యార్థులకు పరీక్ష ఫీజులు చెల్లించడానికి ముందుకు వచ్చిన ఘనత కేంద్ర మంత్రి బండి సంజయ్ కే దక్కుతుందన్నారు. ఏకగ్రీవమయ్యే పంచాయతీలకు రూ.10లక్షల ఇచ్చేందుకు బండి సంజయ్ ముందుకు వచ్చారని చెప్పారు. బీజేపీ బలపరిచిన అభ్యర్థులను గెలిపించి గ్రామాల అభివృద్ధికి సహకరించాలని ఈ సందర్భంగా గోపీ విజ్ఞప్తి చేశారు.



## ఆత్మ నిర్భర్ ఉద్యమం ఉధృతం

**ప్రజానావ, హైదరాబాద్:** ఆత్మ నిర్భర్ భారత్ అభియాన్ ప్రచారం ఉద్యమాన్ని మరింత ఉధృతంగా కొనసాగించాలని బీజేపీ రాష్ట్ర ప్రధాన కార్యదర్శి డా.ఎన్. గౌతమ్ రావు, కార్యదర్శి, ఆత్మ నిర్భర్ భారత్ రాష్ట్ర కో కన్వీనర్ బద్దం మహిపాల్ రెడ్డి, హైదరాబాద్ సెంట్రల్ జిల్లా ప్రధాన కార్యదర్శి గడ్డం వెంకటేశ్వర్లు పిలుపునిచ్చారు. గురువారం హైదరాబాద్‌లో జరిగిన కార్యకాలలో నేతలు మాట్లాడుతూ సామాన్య ప్రజలను భాగస్వాములు చేస్తూ పార్టీ కార్యకర్తలు ఆత్మ నిర్భర్ భారత్ అభియాన్ ప్రచార ఉద్యమాన్ని ఉధృతంగా కొనసాగించాలని పిలుపునిచ్చారు. డిసెంబర్ 5 నుంచి 15 వరకు ప్రతి డివిజన్‌లోని కాలేజీలు, పాఠశాల విద్యార్థులతో స్వదేశీ ప్రతిష్ఠ చేయించి సంకల్పం పత్రం పూరించేలా ప్రోత్సహించాలన్నారు. అలాగే 'ఇంటింటా స్వదేశీ.. ప్రతి ఇంటా స్వదేశీ'పై చిత్రలేఖనంతో పాటు వ్యాసరచన పోటీలు నిర్వహించాలని సూచించారు. అవసరమైనచోట స్వదేశీ మేళా ఏర్పాటు చేయాలన్నారు. 15 నుంచి 25 వరకు సంవర్సే - సంవాద్ ప్రతి ఇంటిని సందర్శించి 'ఇంటింటా స్వదేశీ.. ప్రతి ఇంటా స్వదేశీ' కరపత్రమిచ్చి సంకల్ప పత్రంపై సంతకం తీసుకోవాలని, ప్రతి మండల కేంద్రంలో పాఠశాల, కళాశాల విద్యార్థులతో ఇంటింటా స్వదేశీ ప్రతి ఇంటా స్వదేశీ ర్యాలీ నిర్వహించాలన్నారు. వరక, వాణిజ్య రంగాలకు చెందిన ప్రముఖులను కూడా ర్యాలీలో పాల్గొనేలా చూడాలని సూచించారు. ఈ కార్యకాలంలో బీజేపీ జూబ్లీహిల్స్ డివిజన్ అధ్యక్షుడు ముద్దంగుల శ్రీనివాస్, 'ఆత్మ నిర్భర్ భారత్' డివిజన్ కన్వీనర్ వల్లభ శంకర్, కో-కన్వీనర్లు సీహెచ్ గిరి, లలిత, గుంటి ఆనంద సాగర్, మంజులి సరసింహ తదితరులు పాల్గొన్నారు.

## భీమేశ్వరయంలో భద్రత పెంపు

అదనంగా ఎస్సీఎఫ్ సిబ్బంది నియామకం

**ప్రజానావ, వేములవాడ:** రాజన్న సిరిసిల్ల జిల్లా వేములవాడ శ్రీ పార్వతి రాజరాజేశ్వర స్వామి దేవస్థానానికి అనుబంధమైన భీమేశ్వర స్వామి ఆలయానికి భద్రతా పరంగా ఎస్సీఎఫ్ సిబ్బందిని అదనంగా నియమించారు. ఇందులో ఇద్దరు హెడ్ కానిస్టేబుల్లు, 10మంది కానిస్టేబుల్లు ఉన్నారు. కొత్తగా నియమితులైన సిబ్బంది ముందుగా స్వామివారిని దర్శించుకొని ప్రత్యేక పూజలు, ఆయుర్ పూజ నిర్వహించారు. అనంతరం మండపంలో ఆలయ అర్చకులు వేదపారాయణం చేస్తూ ఆశీర్వాదనాలు అందించారు. ఆలయ ఈడ్ ఎల్. రమాదేవి సిబ్బందికి శేషవస్త్రం కప్పి, లడ్డూ ప్రసాదం అందజేశారు. ఈ సందర్భంగా ఈడ్ మాట్లాడుతూ భక్తులకు ఎలాంటి ఇబ్బందులు కలగకుండా మర్యాదపూర్వకంగా వ్యవహరించాలని, సన్నిధిలో విధులు శ్రద్ధగా, క్రమశిక్షణగా నిర్వహించాలని సూచించారు. ఈ కార్యక్రమంలో ఎస్సీఎఫ్ కమాండెంట్ సీ. జంగయ్య, ఎస్సెలు డి. తిరుపతిరెడ్డి, సీహెచ్. మహేందర్, ఆలయ పర్యవేక్షకులు రాజేందర్, గొట్టం గిరి పాల్గొన్నారు.





## చల్లెడ సైలెంట్.. పట్టణ బీఆర్ఎస్ నేతల వైలెంట్ ఎందుకు?

కాంగ్రెస్ పట్టణాధ్యక్షుడు చంద్రగిరి శ్రీనివాస్ గౌడ్

**ప్రజానావ, వేములవాడ:** ప్రభుత్వ విప్, వేములవాడ ఎమ్మెల్యే ఆది శ్రీనివాస్ ఆధ్వర్యంలో నియోజకవర్గంలో చేపడుతున్న అభివృద్ధి కార్యక్రమాలను చూసి బీఆర్ఎస్ నియోజకవర్గ ఇన్చార్జి చల్లెడ లక్ష్మీనరసింహారావు పూర్తిగా సైలెంట్ అయిపోయారని, కానీ పట్టణ బీఆర్ఎస్ పార్టీ నేతలు మాత్రం ఎందుకు వైలెంట్ అవుతున్నారని కాంగ్రెస్ పట్టణాధ్యక్షుడు చంద్రగిరి శ్రీనివాస్ గౌడ్ ప్రశ్నించారు. వేములవాడ పట్టణంలోని ప్రభుత్వ విప్ ఆది శ్రీనివాస్ నివాసంలో గురువారం ఏర్పాటు చేసిన విలేకరుల సమావేశంలో ఆయన మాట్లాడారు. కొంతమంది చోటామోటా బీఆర్ఎస్ నేతలు ఆది శ్రీనివాస్ను విమర్శిస్తున్నారని, అయితే వారిది తమ నాయకుడిని విమర్శించే స్థాయికాదని దుయ్యబట్టారు. నియోజకవర్గ అభివృద్ధిపై మాట్లాడుతున్న ప్రధాన వ్యక్తిని శాశ్వతంగా జర్నలీ పంపించారని, వందలాది కోట్ల రూపాయలతో జరుగుతున్న అభివృద్ధి కార్యక్రమాలను చూసి ముఖ్య నేతలైన కేసీఆర్, కేటీఆర్, హరీశ్ రావు, చల్లెడ లక్ష్మీనరసింహారావు సైతం సైలెంట్ అయ్యారన్నారు.

**ఇష్టమొచ్చినట్లు మాట్లాడితే ఇళ్ల ముట్టడి ఖాయం**

డబల్ టెడ్ రూమ్ల నిర్మాణాలపై ఇష్టం వచ్చినట్లు ప్రచారం చేస్తే, త్వరలోనే 144 మంది లబ్ధిదారులతో వారి ఇళ్లను ముట్టడిస్తామని శ్రీనివాస్ గౌడ్ తీవ్రంగా హెచ్చరించారు. అంతేకాకుండా కొంతమంది పక్క పార్టీ నేతలు రాత్తుల్లో తమ నాయకుడితో మాట్లాడి తమ పనులు చేయించుకుంటూ, మళ్లీ పగలు అభివృద్ధి పనులను విమర్శిస్తున్నారని గుర్తుచేశారు. అలాంటి నాయకులను ప్రజలు ఇప్పటికే దూరం పెట్టారని, మరికొద్ది రోజుల్లోనే బీఆర్ఎస్ పార్టీని ప్రజలు బొంద పెట్టే రోజులు దగ్గరలోనే ఉన్నాయని హెచ్చరించారు. రాబోయే మున్సిపల్, స్థానిక సంస్థల ఎన్నికల్లో బీఆర్ఎస్ పార్టీకి అభ్యర్థులు దొరకని పరిస్థితి ఏర్పడుతుందన్నారు. త్వరలోనే ఆ పార్టీ రాష్ట్రంలో కనుమరుగు కావడం ఖాయమని జోస్యం చెప్పారు. ఈ కార్యక్రమంలో వేములవాడ వ్యవసాయ మార్కెట్ కమిటీ చైర్మన్ రొండ్ రాజు, వైస్ చైర్మన్ కనికరపు రాకేశ్, కాంగ్రెస్ పట్టణ పార్టీ నాయకులు చిలక రమేష్, కూరగాయల కొమరయ్య, ఖమ్మం గణేష్, పన్నాది కృష్ణ, పుల్లం రాజు, పులి రాంబాబు గౌడ్, బింగి మహేశ్, ఇప్పప్పుల అజయ్, ఫిర్ మహమ్మద్, అన్నారపు శ్రీనివాస్, నాగుల రాము, దూలం భూమేశ్, కట్టూరి శ్రీనివాస్ తదితరులున్నారు.

## గంజాయి సాగు చేసిన నిందితులకు జైలు

**ప్రజానావ, జైలూర్:** జైలూర్ పోలీస్ స్టేషన్ పరిధిలో గంజాయి మొక్కలు సాగు చేసిన నిందితుడు ఎస్ మనోహర్ కు పదేళ్ల జైలు శిక్షతో పాటు రూ.1 లక్ష జరిమానా, మరో నిందితుడు ఎం జ్ఞానేశ్వర్ కు ఐదేళ్ల జైలు శిక్షతో పాటు రూ.50వేల జరిమానా విధిస్తూ అసిఫాబాద్ సెషన్స్ కోర్టు ప్రధాన న్యాయమూర్తి ఎంవి రమేష్ తీర్పునిచ్చినట్లు జిల్లా ఎస్పీ నితిక పంథ్ తెలిపారు. ఎస్పీ తెలిపిన వివరాల ప్రకారం.. 2023 అక్టోబర్ 17న జైలూర్ ఎస్సై సంధీప్ కు వచ్చిన సమాచారం మేరకు భూసీమెట్ల గ్రామంలోని పత్తి పంటలో నిషేధిత గంజాయి మొక్కలను సాగు చేస్తున్న ఎస్ మనోహర్, జ్ఞానేశ్వర్ పంట పొలాల్లో తనిఖీలు నిర్వహించారు. మనోహర్ చేసులో 340, జ్ఞానేశ్వర్ చేసులో 30 గంజాయి మొక్కలు లభించినట్లు పేర్కొన్నారు. దీనిపై ఎంఎస్సై రాజ్ గౌడ్ రమేష్ కేసు నమోదు చేయగా, రెండవ ఐ.టి. జూనూర్ సీబిలు మల్లేష్, మూడవ ఐ.టి. కే అంజయ్య విచారణ కొనసాగించారు. ఈ కేసులో పీపీ జగన్మోహన్ రావు వాదనలు వినిపించగా కోర్టు లైజనింగ్ ఆఫీసర్ రామ్ సింగ్, సాక్షిదారులతో నేరం రుజువు చేశారు. నిందితులకు శిక్ష వధేలా కృషి చేసిన ప్రస్తుత ఎస్సై జి రవికుమార్, ప్రస్తుత సీబి రమేష్, అసిఫాబాద్ ఎంఎస్పీ చిత్రరంజన్, కోర్ట్ లైజనింగ్ అధికారులను జిల్లా ఎస్పీ అభినందించారు.

## బీజేపీ అభ్యర్థులను గెలిపించుకోవాలి



**ప్రజానావ, గంభీరాపురం:** బీజేపీ పార్టీ బలపర్చిన అభ్యర్థుల గెలుపుకు కార్యకర్తలు కృషి చేయాలని ఆ పార్టీ మండల అధ్యక్షులు కోడె రమేష్ అన్నారు. గురువారం మండల కేంద్రంలో కార్యకర్తలతో సమావేశం ఏర్పాటు చేశారు. ఈ సదర్భంగా ఆయన మాట్లాడుతూ గ్రామపంచాయతీ ఎన్నికల్లో ప్రతి గ్రామం, మండలంలో కాషాయ జెండా ఎగరవేస్తామని ధీమా వ్యక్తం చేశారు. ఈ సమావేశానికి ముఖ్య అతిథిగా హాజరైన రాజన్న సిరిసిల్ల బీజేపీ జిల్లా ఉపాధ్యక్షులు శీలం రాజు మాటలాడారు. గత బీఆర్ఎస్, ప్రస్తుతం అధికారంలో ఉన్న కాంగ్రెస్ పార్టీ ఇచ్చిన హామీలను అమలు చేయలేదని, వారి వైఫల్యాలను స్థానిక సంస్థల ఎన్నికల్లో తమ ఓటు హక్కుతో బుద్ధి చెప్పాలన్నారు. నర్సం, వార్డ్ సభ్యుల అభ్యర్థులను భారీ మెజారిటీతో గెలిపించాలని కోరారు. ప్రతి కార్యకర్త కంకణబద్ధులై బీజేపీ అభ్యర్థుల గెలుపుకు కృషి చేయాలని పిలుపునిచ్చారు. బీజేపీ బలపర్చిన అభ్యర్థిని ఏకగ్రీవంగా ఎన్నుకున్న గ్రామ పంచాయతీకి, కేంద్ర హోంశాఖ సహాయ మంత్రి, కరీంనగర్ పార్లమెంట్ సభ్యులు బండి సంజయ్ కుమార్ ఎంపీ నిధుల సువిధి పది లక్షల రూపాయలను ఇస్తానని ప్రకటించారని తెలిపారు. ఈ సమావేశంలో ఓబీసీ మోర్చా రాష్ట్ర అధికార ప్రతినిధి కొక్కా దేవేందర్ యాదవ్, బీజేపీ జిల్లా అధికార ప్రతినిధి దేవసాని కృష్ణ, బీజేపీ మండల ప్రధాన కార్యదర్శి తొట్ల మల్లేష్ యాదవ్, ఉపాధ్యక్షులు ఎల్లెందర్ మోహన్, నర్సం, బీజేపీ సీనియర్ నాయకులు గంట అశోక్, పత్తి స్వామి, నాగరాజుగౌడ్, దేవేందర్ గౌడ్, స్వామి, రాజు, నర్సింలు, మురళీ గౌడ్, రవీందర్, సత్యం, సంతోష్, రమేష్, శ్రీనివాస్ గౌడ్, భాస్కర్ నాయక్, బాలయ్య, పూర్ణ నాయక్, దేవేందర్ నాయక్, శ్రీనివాస్ వారి, రాజు, అంజయ్య రావు, శంకర్, నవీన్, మహేష్ యాదవ్, రాకేష్, ప్రసాద్, అరవింద్, నవీన్, రాజేష్, అనిల్ తదితరులు పాల్గొన్నారు.

# నిజాయితీగా విధులు నిర్వర్తించాలి

- ఎన్నికల వ్యయ వివరాలను పక్కపార్టీగా నమోదు చేయాలి
- నగదు జప్తు చేసే సమయంలో ఈసీ నిబంధనలు తప్పనిసరిగా పాటించాలి
- ఇన్చార్జి కలెక్టర్, ఎన్నికల అధికారి గరిమ లక్ష్మవార్

**ప్రజానావ, సిరిసిల్ల/రుద్రగిరి:** గ్రామ పంచాయతీ ఎన్నికల కోడ్ అధికారులు తమ ఎన్నికల విధులను నిజాయితీగా, నిష్పక్షపాతంగా నిర్వర్తించాలని ఇన్చార్జి కలెక్టర్, జిల్లా ఎన్నికల అధికారి గరిమ లక్ష్మవార్ ఆదేశించారు. పంచాయతీ ఎన్నికల నేపథ్యంలో ఎస్ఎన్ఎల్, ఎస్ఎన్ఎల్, జోనల్ అధికారులకు జిల్లా సమీకృత కార్యాలయాల సముదాయంలోని ఆడిటోరియంలో జిల్లా సాధారణ, వ్యయ పరిశీలకులు పీ రవి కుమార్, కే రాజ్ కుమార్తో కలిసి ఇన్చార్జి కలెక్టర్ గురువారం ఎన్నికల వ్యయ వివరాల నమోదు, ఎన్నికల కోడ్ ఉల్లంఘనపై తీసుకోవాల్సిన చర్యలపై శిక్షణ ఇచ్చారు. ఈ సందర్భంగా ఇన్చార్జి కలెక్టర్ మాట్లాడుతూ గ్రామ పంచాయతీ ఎన్నికల రాష్ట్ర ఎన్నికల సంఘం మార్గదర్శకాల ప్రకారం ప్రతి ఒక్కరికీ సమానమైన హక్కు కల్పిస్తూ పారదర్శకంగా నిర్వహించాలని ఆదేశించారు. ఎలాంటి రాజకీయ పార్టీల కార్యక్రమాల్లో అధికారులు, సిబ్బంది పాల్గొన కూడదని స్పష్టం చేశారు. పారదర్శకంగా ఎన్నికల నిర్వహణ కోసం ఏర్పాటుచేసిన ఫ్లయింగ్ స్క్వాడ్, బృందాలు ఎన్నికల సమయంలో జరుగుతున్న ఉల్లంఘనలను, నగదు, మద్యం పంపిణీని గుర్తించడం, రిపోర్ట్ చేయడం ఆధారాలు సేకరించడం, రికార్డు చేయడం చాలా కీలకమని, ఎన్నికల సమయంలో అక్రమ డబ్బు, నగదు సరఫరా జరగకుండా కట్టుదిట్టమైన చర్యలు తీసుకోవాలని సూచించారు. విధుల్లో భాగంగా ఫ్లయింగ్ స్క్వాడ్, స్టాటిక్ నర్సరైస్ బృందాలు నగదు, ఇతర అభ్యర్థుల సీజ్ చేసేసత్పుడు తప్పనిసరిగా వీడియో ఫుటేజ్ తీసుకోవాలని, ఏ మాత్రం నిర్లక్ష్యం ప్రదర్శించవద్దని సూచించారు.

**అక్రమ నగదు, మద్యం అరికట్టడమే లక్ష్యం**

ఎన్నికలకు సంబంధించి అక్రమ నగదు, మద్యం



**చెక్ఎంప్ తనిఖీ**

పంపిణీ అరికట్టడమే మన లక్ష్యమని, సాధారణ ప్రజలకు అసౌకర్యం కలగకుండా వీలైనంత వరకు జాగ్రత్తలు వహించాలని సూచించారు. నగదు సీజ్ చేసే సమయంలో ఎన్నికల కమిషన్ నిర్దేశించిన మార్గదర్శకాలను తప్పకుండా పాటించాలని, నగదు సీజ్ చేసే సమయంలో ఎక్కడ అప్పీల్ చేయాలనే అంశం స్పష్టంగా తెలియజేస్తూ రశీదు అందించాలని అన్నారు. ర్యాలీలను క్షణంగా పరిశీలించాలని, వినియోగించిన వాహనాలు, భోజనాలు తదితర ప్రతి అంశాన్ని పరిశీలించి వివరాల నమోదు, రికార్డ్ చేయాలని సూచించారు. అక్రమ నగదు, మద్యం పంపిణీ జరగకుండా జాగ్రత్తలు వహించాలని, ఎన్నికల కోడ్ ఉల్లంఘనలపై అప్రమత్తంగా ఉంటూ ఆధారాలు సేకరించాలని సూచించారు. ఎన్నికల ప్రవర్తనా నియమావళి అమలులోకి వచ్చిన తరువాత రూ. 50 వేల కంటే ఎక్కువ డబ్బు తరలిస్తే పట్టుకుని, వీడియో తీసి పంచనామా చేయాలని, అనంతరం పట్టుకున్న డబ్బుకు సంబంధించి రసీదు అందజేయాలని సూచించారు. ఎన్నికల ప్రచారం, ర్యాలీలకు అనుమతి ఇవ్వడం, వాటిని పరిశీలించడం, ఖర్చుపై వివరించారు. ఈ సమావేశంలో నోడల్ అధికారులు శేషాద్రి, భారతి, జెడ్పీ డిప్యూటీ సీఈఓ గీత, డీసీఓ షరీఫుద్దీన్ సంబంధిత అధికారులు, తదితరులు పాల్గొన్నారు.

జిల్లా సరిహద్దులో రుద్రగిరి వద్ద ఏర్పాటు చేసిన ఎస్ఎన్ఎల్ చెక్ పోస్టును ఇన్చార్జి కలెక్టర్ గురువారం ఆకస్మికంగా తనిఖీ చేశారు. సిబ్బంది హాజరు రిజిస్టర్ అందుబాటులో ఉండాలన్నారు. ప్రతి వాహనాన్ని తనిఖీ చేయాలని ఆదేశించారు. రుద్రగిరి ఆర్డీ కేంద్రాన్ని తనిఖీ చేశారు. హెల్మెట్స్, పోలీస్ బందోబస్తు తదితర అంశాలను పరిశీలించి, సపోర్టింగ్ స్టాఫ్ సరిపడా ఉన్నారా అని ఆరా తీశారు. నోటీసు బోర్డులపై నోటిఫికేషన్ పత్రాలను ప్రదర్శించారా అని తనిఖీ చేశారు. పొరపాట్లు జరగకుండా నామినేషన్ల ప్రక్రియను నిర్వహించాలని, దరఖాస్తు ఫారాలు తీసుకున్న వారి వివరాలను కూడా రిజిస్టర్లో నమోదు చేయాలన్నారు. ఎన్నికల కమిషన్ మార్గదర్శకాలను తు.చ. తప్పకుండా పాటిస్తూ, ప్రశాంత వాతావరణంలో ఎన్నికల ప్రక్రియను నిర్వహించాలన్నారు. ఎన్నికల ప్రవర్తనా నియమావళి పక్కాగా అమలయ్యేలా చూడాలని, ఎన్నికల నిర్వహణకు సంబంధించి ఎలాంటి సందేహాలు ఉన్నా, పై అధికారులను సంప్రదించాలని సూచించారు. ఇన్చార్జి కలెక్టర్ వెంట డీఆర్ఓ శేషాద్రి, తహసీల్దార్ పుష్ప లత, ఎంపిడీఓ నటరాజ్ తదితరులు పాల్గొన్నారు.



## విజయ డెయిలీ ప్రభుత్వ పాఠశాల భవన నిర్మాణానికి బలమైన అడుగు

**ఎమ్మెల్యే పద్మారావుకు సాధన సమితి వినతిపత్రం**

**ప్రజానావ, సికింద్రాబాద్:** సికింద్రాబాద్ ప్రాంతంలో విద్యా వసతుల అభివృద్ధి దిశగా ఒక కీలకదశ నమోదైంది. విజయ డెయిలీ (ప్రభుత్వ ప్రాథమిక పాఠశాల సీతాఫల్లమండి. వెం.2) శాశ్వత భవన నిర్మాణానికి కావాల్సిన స్థల కేటాయింపుపై శాశ్వత భవన సాధన సమితి గురువారం ఎమ్మెల్యే పద్మారావుని కలిసి వినతిపత్రం సమర్పించింది. పాఠశాలకు ప్రస్తుతం శాశ్వత భవనం లేని కారణంగా విద్యార్థులు అతి కష్టతర పరిస్థితుల్లో చదువుకుంటున్నట్లు సమితి సభ్యులు తమ వినతిలో వివరించారు. ఈ నేపథ్యంలో 500 గజాల స్థలాన్ని విజయ డెయిలీ ప్రభుత్వ పాఠశాల శాశ్వత భవన నిర్మాణం కోసం కేటాయించాలని కోరడంతో పాటు నిర్మాణ ప్రక్రియ పూర్తయ్యేవరకు విద్యార్థుల కోసం తాత్కాలిక తరగతి గదులు ఏర్పాటుకు తెలంగాణ పాడి పరిశ్రమ అభివృద్ధి సంస్థ (టీడీసీపీ) పరిధిలోని వేరే ఖాళీ క్వార్టర్లను అందుబాటులో ఉంచాలని అభ్యర్థించారు. వినతిపత్రాన్ని స్వీకరించిన ఎమ్మెల్యే పద్మారావు సానుకూలంగా స్పందిస్తూ విద్యార్థుల భవిష్యత్తు దృష్ట్యా శాశ్వత భవనం కోసం స్థల కేటాయింపునకు కావాల్సిన చర్యలను తీసుకునేందుకు తాను కృషి చేస్తానని



హామీ ఇచ్చారు. పాఠశాల అభివృద్ధిపై ప్రభుత్వం కూడా సానుకూలంగా ఉందని, త్వరలోనే ఈ ప్రతిపాదనకు పురోగతి లభించే అవకాశాలు ఉన్నాయని ఆయన వెల్లడించారు. ఈ కార్యక్రమంలో సీఆర్పీఎఫ్ మండల కన్వీనర్ ప్రవీణ్, తెలంగాణ తల్లుల సంఘం జిల్లా కో-కన్వీనర్ శోభ, ఎంపీ ఫౌండేషన్ ఆర్గనైజర్ అరవేల్ల సువర్ణ, సామాజిక కార్యకర్తలు మైత్రి, గీత తదితరులు

పాల్గొన్నారు. సమితి సభ్యులు విద్యా సదుపాయాల అభివృద్ధి, భవన నిర్మాణం, పిల్లల భద్రత వంటి అంశాలను ఎమ్మెల్యే దృష్టికి తీసుకెళ్లగా, స్థానిక ప్రజలు కూడా ఈ సమస్య పరిష్కారం కోసం ఆసక్తిగా ఎదురుచూస్తున్నారు. విజయ డెయిలీ ప్రభుత్వ పాఠశాల శాశ్వత భవనం నిర్మాణానికి పునాది పడే అవకాశం కనిపించడం విద్యార్థులు, తల్లిదండ్రులు, ఉపాధ్యాయుల్లో నూతన ఆశలు రేకెత్తిస్తాయి.

## కార్మిక చట్టాలను రద్దు చేయాలి

**ప్రజానావ, తాండూర్:** కేంద్రంలోని బీజేపీ ప్రభుత్వం తీసుకొచ్చిన నాలుగు కోడ్లను వెంటనే రద్దు చేయాలని ఐఎన్ఎడీయూసీ డెలైంపలిల ఏరియా ఉపాధ్యక్షుడు పేరం శ్రీనివాస్ డిమాండ్ చేశారు. మోడీ ప్రభుత్వం 29 కార్మిక చట్టాలను 4 కోడ్లుగా మార్చడంతో వాటిని రద్దు చేయాలని సింగరేణి వ్యాప్తంగా ఆందోళనలు చేపడుతున్నారు. ఇందులో భాగంగా బుధవారం కార్మికులతో కలిసి జీఎం విజయ్ భాస్కర్ రెడ్డికు వినతి పత్రం అందజేశారు. ఈ కార్యక్రమంలో ఐఎన్ఎడీయూసీ ఏరియా సెక్రటరీ మాధవ కృష్ణ, ఖైరగూడా పిల్ సెక్రటరీ భాస్కరారావు, జీఎం కార్మికుల పిల్ సెక్రటరీ కాంక భీమేశ్, ఏరియా కమిటీ మెంబర్ ఆదే శ్రీనివాస్, రామచందర్ తదితరులు పాల్గొన్నారు.







## ట్రోలర్స్ కు ఇచ్చిపడేసింది


సెలబ్రెటీల లైఫ్ లో సోషల్ మీడియా పెద్ద పాత్ర పోషిస్తుంది. సినిమా సెలబ్రెటీలకు సోషల్ మీడియాలో ఎంత క్రేజ్ ఉంటుందో.. దాని వల్ల నష్టం కూడా అంతే ఉంటుంది. సోషల్ మీడియా ద్వారా చాలా మంది సెలబ్రెటీలు, ముఖ్యంగా హీరోయిన్స్ ఎన్నో ఇబ్బందులు ఎదుర్కొన్నారు. అంతే కాదు హీరోయిన్స్ చాలా మంది లేనిపోని వివాదాల్లో ఇరుక్కుంటూ ఉంటారు. దాంతో సోషల్ మీడియాలో నెటిజన్స్ ఓ రెంజ్ లో ట్రోల్స్ చేస్తూ ఉంటారు. వివాదాస్పద కామెంట్స్ చేసే లేక, వింత డ్రస్సుల వల్లో ఎదో ఒకరకంగా ట్రోల్స్ గురవుతూ ఉంటారు. కొంతమంది హీరోయిన్స్ తమ డ్రస్సింగ్ కారణంగా ట్రోల్స్ బారిన పడుతూ ఉంటారు. మరికొంతమంది సర్టిఫైడ్ విషయంలో ట్రోల్ చేస్తుంటారు తాజాగా ఓ హీరోయిన్ సోషల్ మీడియాలో దారుణంగా ట్రోల్ చేశారు. సర్టిఫైడ్ విషయంలో హీరోయిన్ పై ట్రోల్.. దానికి ఆ స్టార్ హీరోయిన్ స్ట్రాంగ్ కొంటర్ ఇచ్చింది. అందాల భామ శ్రుతిహాసన్ ఆచితాచి సినిమాలు చేస్తుంది. రీసెంట్ డేస్ లో వరుసగా పాన్ ఇండియా సినిమాల్లో

నటిస్తూ హిట్స్ అందుకుంటుంది ఈ ముద్దుగుమ్మ. కెరీర్ బిగినింగ్ లో సక్సెస్ కోసం ఎంతగానో ఎదురుచూసిన శ్రుతిహాసన్ ఆ తర్వాత వరుసగా విజయాలను అందుకుంది. తక్కువ సమయంలోనే ఈ బ్యూటీ స్టార్ హీరోయిన్ మారిపోయింది. స్టార్ హీరోల సినిమాల్లో ఛాన్స్ కు అందుకుంటూ దూసుకుపోతుంది. తెలుగు తమిళ సినిమాల్లో హీరోయిన్ గా రాణిస్తుంది శ్రుతిహాసన్. శ్రుతిహాసన్ అందంపై ట్రోల్స్ వినిపిస్తూ ఉంటాయి. ఆమె అందం కోసం సర్టిఫైడ్ చేయించుకుందని.. అందుకే ఆమె ఇంత అందంగా ఉందని పలువురు ఆమె పై ట్రోల్స్ చేస్తున్నారు. తాజాగా ఆ ట్రోల్స్ పై స్పందించింది శ్రుతి.. రైస్ ఫ్లాస్టి అనే సర్టిఫైడ్ గురించి మాట్లాడింది. ఇది నా శరీరం, నా ఇష్టం అలానే నాకు నచ్చిన నిర్ణయం నేను తీసుకుంటాను అని చెప్పుకొచ్చింది శ్రుతిహాసన్. అలాగే రైస్ ఫ్లాస్టి అనేది ముక్కుకు చేసే సర్టిఫైడ్.. అంది అందం కోసమే కాదు అంతకు ముందు నా ముక్కుకు గాయం అయ్యింది అనికోసమే సర్టిఫైడ్ చేయించుకున్నా అని తెలిపింది శ్రుతి.



## ఎట్టకేలకు హిట్ కొట్టిన రామ్ పోతినేని

రామ్ పోతినేని నటిస్తున్న తేటెస్ట్ మూవీ ఆంధ్రకింగ్ తాలూకా.. ఈ సినిమా భారీ అంచనాల మధ్య నేడు ప్రేక్షకుల ముందుకు వచ్చేసింది. మిస్ శెట్టి మిస్టర్ పొలిశెట్టి సినిమాతో బ్లాక్ బస్టర్ అందుకున్న డైరెక్టర్ పి. మహేశ్ బాబు ఈ సినిమాను తెరకెక్కించాడు. కన్నడ సూపర్ స్టార్ ఉపేంద్ర ఈ సినిమాలో ఓ కీలక పాత్రలో నటించాడు. అలాగే రావు రమేష్, మురళీ శర్మ, రాజీవ్ కనకాల, తులసి, సింధు తులాసీ, రాహుల్ రామకృష్ణ, సత్య, వీటీవీ గణేష్ తదితరులు ప్రధాన పాత్రలు పోషించారు. మైత్రి మూవీ మేకర్స్ బ్యానర్ లో నవీన్ యెర్రేని, వై రవిశంకర్ భారీ బడ్జెట్ తో అత్యంత ప్రతిష్టాత్మకంగా ఈ సినిమాను నిర్మించారు. ఇక ఈ సినిమా నేడు ప్రేక్షకుల ముందుకు రావడంతో ప్రీమియర్స్ చూసిన ప్రేక్షకులు సినిమా పై తమ అభిప్రాయాన్ని సోషల్ మీడియా వేదికగా పంచుకుంటున్నారు. ఇక సినిమా బాగుందని.. చాలా కాలం తర్వాత రామ్ మంచి కథతో ప్రేక్షకుల ముందుకు వచ్చాడు అంటున్నారు. రామ్ నటన సినిమాకే హైలైట్ అని కొందరు కామెంట్స్ చేస్తున్నారు. అలాగే ఎట్టకేలకు రామ్ హిట్ కొట్టాడు అంటూ కామెంట్స్ చేస్తున్నారు కొందరు ప్రేక్షకులు. మొత్తానికి ఆంధ్ర కింగ్ తాలూకా సినిమాతో మల్లీ హిట్ ట్రాక్ లోకి వచ్చాడు రామ్ పోతినేని.



## ఎల్లమ్మ సినిమా చేయడం లేదు



సౌత్ ఇండియన్ స్టార్ నటి కీర్తి సురేష్ చాలాకాలం తర్వాత మల్లీ తెలుగు ప్రేక్షకుల ముందుకు రానున్నారు. ఆమె చివరిగా నటించిన పెద్ద తెలుగు సినిమా మెగాస్టార్ చిరంజీవితో చేసిన 'భోళా శంకర్'. ఆ తర్వాత 2025లో సుహాస్ తో చేసిన ఉప్పు కప్పురంబు విడుదలైనప్పటికీ, ఆ చిత్రం వచ్చిన సంగతి చాలా మందికి తెలియకుండా పోయింది. అవకాశాలు తగ్గాయో? లేక ఆమెకే ఆసక్తి తగ్గిందా? అనేది స్పష్టంగా తెలియకపోయినా, కీర్తి సురేష్ కొంతకాలంగా తెలుగు సినిమాల్లో కనిపించలేదు. దాదాపు విరామం తర్వాత కీర్తి సురేష్ నటిస్తున్న తాజా చిత్రం 'రివాల్యూర్ రీటా'. దర్శకుడు చంద్రు రూపొందించిన ఈ లేడీ ఓరియెంటెడ్ మూవీ తెలుగులో కూడా విడుదల కానుంది. డైరెక్ట్ తెలుగు సినిమాతో కాకుండా, డబ్బింగ్ వెర్షన్ తో తెలుగువారిని ఆకట్టుకోవడానికి కీర్తి సిద్ధమవుతోంది. తాజాగా రివాల్యూర్ రీటా ప్రమాప్తన్ కోసం తెలుగులో డ్రెస్ మీట్ నిర్వహించారు మేకర్స్. ఈ సందర్భంలో సినిమా వివరాలతో పాటు రాబోయే ప్రాజెక్టుల గురించి కూడా కీర్తి సురేష్ మాట్లాడారు. ఈ కార్యక్రమంలో ఒక రిపోర్టర్ చాలా కాలంగా ప్రచారంలో ఉన్న 'ఎల్లమ్మ' సినిమా గురించి ప్రశ్నించాడు. 'ఎల్లమ్మ సినిమాలో హీరోయిన్ గా మీరు నటిస్తున్నారనే వార్తలు వస్తున్నాయి. ఆ విషయం నిజమేనా? అని అడిగాడు. దీనికి కీర్తి స్పష్టంగా స్పందిస్తూ లేదు... నేను 'ఎల్లమ్మ' సినిమా చేయడం లేదని స్పష్టం చేసింది. 'ఎల్లమ్మ' చిత్రానికి కేవలం హీరోయిన్ ఎంపికలోనే కాదు, హీరో విషయంలో కూడా ఇప్పటివరకు స్పష్టత రాలేదు. నాని, శర్వానంద్, నితిన్, డెల్లంకొండ శ్రీనివాస్ వంటి పలువురు నటుల పేర్లు వినిపించగా, తాజాగా సంగీత దర్శకుడు దేవి శ్రీ ప్రసాద్ పేరు కూడా చర్చలోకి వచ్చింది. అయినప్పటికీ, ఈ ప్రాజెక్ట్ లో నిజంగా ఎవరు హీరోగా నటిస్తారు, ఎవరు హీరోయిన్ గా ఉంటారు అన్నది ఇంకా తెలియరాలేదు. హీరోయిన్ గా కీర్తి సురేష్ లేదన్న సంగతి మాత్రం స్పష్టమైంది. ఇక ఈ సినిమా ఎప్పుడు మొదలవుతుంది? నటీనటుల అధికారిక జాబితా ఎప్పుడెప్పుడు బయటకు వస్తుంది? అనేదానిపై మేకర్స్ నుంచి ప్రకటన వచ్చే వరకు వేచి చూడాల్సిందే.

## వివాదాలు ఎదురవుతాయని ఊహించలేదు

కుటుంబ వివాదంపై స్పందించిన మంచు లక్ష్మి

తన కుటుంబంలో ఇలాంటి వివాదాలు ఎదురవుతాయని ఏ రోజూ ఊహించలేదని నటి మంచు లక్ష్మి స్పష్టం చేశారు. సినిమా ప్రచారాల కోసం ఇచ్చే ఇంటర్వ్యూలకు తప్ప, ప్రత్యేకంగా వ్యక్తిగత చర్చల కోసం మాట్లాడటానికి పెద్దగా ఆసక్తి చూపబోనని తెలిపారు. ఇటీవల ఒక పాడ్ కాస్ట్ లో పాల్గొన్న ఆమె, తల్లి-సోదరి-కుమార్తెగా తన పాత్రల గురించి మాట్లాడుతూ, తల్లిగా మాత్రం తనను తాను 10కి 10 మార్కులు వేసుకుంటానని చెప్పింది. మంచు కుటుంబంలో జరిగిన విభేదాలపై కూడా ఆమె స్పందించారు. 'దేవుడు ప్రత్యక్షమై ఒక వరం కోరుకోమంటే... మా కుటుంబం మళ్లీ మునుపటిలాగే ఒక్కటిగా మారాలని మాత్రమే అడుగుతానని అన్నారు. ప్రతి కుటుంబంలోనూ గొడవలు ఉండటం సహజమే అయినా, ఎంత విభేదాలు వచ్చినా చివరకు అందరూ కలిసి ఉండాలనే భావన మనసులో నిలిచి ఉండాలని ఆమె పేర్కొన్నారు. భారతీయ కుటుంబాల్లో మాత్రం కొన్ని సందర్భాల్లో కలహాలు జీవితాంతం విరిగిపోనివ్వాలని భావించే ధోరణి కనిపిస్తుందని, అది సరికాదని వ్యాఖ్యానించారు. 'చివరికి మనకుండేది రక్తసంబంధంకే, కుటుంబాన్ని కలిసి ఉంచేందుకు అవసరమైన పోరాటం చేయాలిబే దూరం పెంచుకోవడం మాత్రం ఎప్పుడూ సరైనది కాదని తెలిపారు. 'నేను ముంబయిలో ఉన్నాను. ఇక్కడి పరిస్థితులు తెలినా బాధపడలేదని కొందరు వార్తల్లో రాశారు. కానీ నేను పొందిన బాధను నాకు మాత్రమే తెలుసనని మంచు లక్ష్మి చెప్పారు. వివాదాలపై తాను మాట్లాడకపోవడంతో, కొందరు తమకు నచ్చినట్లుగా ఊహగానాలు సృష్టించారని చెప్పారు. అది నా వ్యక్తిగత విషయం. ఇలాంటి సమస్యలు వస్తాయని నేను ఊహించలేదు. వాటిని చూసి షాక్ అయ్యాను. నా కుటుంబం గురించి నేను అనుకున్నది, ఆ పరిస్థితుల్లో నాకు కలిగిన బాధ బయటివాళ్లకు చెప్పాల్సిన అవసరం లేదని భావించానని ఆమె వ్యాఖ్యానించారు.